

**Харас Әюп**

## **Ут аркылы сикерү**

Шигырьләр, поэмалар

Казан  
«Мәгариф» нәшрияты  
2004

УДК 821.512.145-1  
ББК 84(2Рос=Тат)5  
Ә94

Рәссамы  
Валерий Фомин

**Әюпов Х. Г.**

Ут аркылы сикерү : Шигырьләр, поэмалар/Харрас Әюп.— Казан: Мәгариф, 2004.— 175 б.

ISBN 5-7761-1343-1

Шагыйрьнең бу жыентыгына туган жир, туган тел, әнкәйләр һәм балачак, буыннар бердәмлеге һәм яшәү мәгънәсенең шулар белән бәйле рәвештә никадәр тирәнәюе турындагы шигырьләре һәм поэмалары тупланды.

ISBN 5-7761-1343-1

© «Мәгариф» нәшрияты, 2004

© Бизәү. «Мәгариф» нәшрияты, 2004

## Син икэн, Туган жирем!..

Кайгылар кагып елатты,  
Сагыш килеп өшетте;  
Жэйлэр жылытты жанымны,  
Яшьләремне жил сөртте.

Чакырып-дөшөп алдылар  
Кукылар, кузгалаклар;  
Юаттылар, уйнаттылар  
Чөчкөләр, тузганаclar.

Егылса, имгәнмәсен дип  
Түшәде чирәмнәрен;  
Бирмәде мине ятларга,  
Белмимен тигәннәрен —

Ятим баласыннан жирем  
Берсен дә кызганмады:  
Жиләкле паласын жәйде  
Алдыма тугайлары.

Хәтерлиләрдер, мөгаен, —  
Урманнар исән әле:  
Чикләвек биреп жибәрде  
Тутырып кесәләрне...

Кулыңа алган, күтәргән —  
Син икән, Туган жирем!  
Кайгыдан калкынып, башым  
Күкләргә тигән жирем...

# ГОМЕР САНДЫГЫ

## Игенче турында баллада

Арыш кырын кояш кочаклаган.  
Хатын-кызлар көлтө бэйлилэр.  
Яшел итэгөндө куш имәннен  
Татлы төшлөр күрө бэбилэр.  
Бишекләрнең берсен тирбәтергә  
Шул имәнгә элгән кайсыдыр.  
Йоклый сабий.  
Белми дә ул хәтта  
Изрәткәнөн үзөн кайсы жыр.  
Агач кәүсәсенә изге йокы,  
Кагылгысыз йокы уралган,  
Шундый тынлык...  
Әйтерсең лә жирдә  
Бары да имин, берни булмаган!  
Сугыш та юк.  
Хат ташучы гына  
Адашканмы эллә юлында? —  
Арышларны ярып борылды ул  
Сабийларга таба.  
Кулында —  
Куш имән дә күтәрәлмас хәбәр...  
Ә син, кеше, шуңа түз инде!  
Давыл бәрдеме эллә куш имәнгә —  
Бишек бавы кинәт өзөлдө.  
Жиргә ятып сыкрандылар гүя  
Көзөн ирләр чөчкән арышлар.  
Буталдыңмы эллә, хат ташучы,  
Күн сумкаңда нинди ялгышлар?!  
Егылды да торып басты сабий,  
Бер мөгжиза булып шул мөлдө.  
Аннан дөште:  
— Бары... төш кенә бу...  
Елуйсыңмы, әнкәй, син эллә?..  
Һәм уракны үз кулына алды,  
Ярсу белән кысты учманы:  
Сабыйлыктан аерылды гомер,  
Егет итте кайнар үч аны.  
Яшь иңнәре белән күтәрде ул  
Ил өстенә төшкән кайгыны.  
Кабатлады үзе:  
— Моң-зар түгел,  
Иген күкрәр монда һәр елны!  
Кыр тутырып үскән бодайларга  
Егет биргән вәгдә кушылган!  
...Ул кулына урак алган көнне  
Шартлап сынган иде куш имән...

## Көй

Яргаланып беткән кулларыңда  
Таныш орчык таныш көй суза;  
Агып барам мин дә шул көй белән, —  
Монда эреп, тагын кич уза.

Малай чакның һәрбер сөенече  
Шул көй белән тыгыз бәйләнгән;  
Ничә тапкыр аның аша безгә  
Күлмәк булып килде бәйрәмнәр...

Ничә тапкыр салкын кышлар чыктык —  
Шул көй белән йөрәк жылынды;  
Үткәрдең син гади орчык аша  
Безгә дигән бөтен жылыңны.

Бөтер әле, әнкәй, орчыгыңны —  
Борчуларын жанның урласын;  
Жебең белән бергә суза-суза,  
Жырларымны үзенә урасын.

...Яргаланып беткән кулларыңнан  
Йөрәгемә изге көй тама:  
Бөтерелә, уйный таныш орчык —  
Бәйрәм булып кебек иртәгә...

## Таныш шәүлә

Хыялымда таныш шәүлә йөри:  
Бер турая, тагын бөгелә;  
Ак яулыгы арыш дингезендә  
Йөзгән жылкән булып күренә.

Хәтер офыгында ажаган күк  
Чагылып китә житез урагы...  
Туры килгәч, шул кечкенә урак  
Ниләр генә жирдә урмады!

Арышын да, бодаен да урды,  
Иелеп-бөгелеп урды тарысын;  
Илдән ирләр китте,  
Шул ук урак  
Көлтә-көлтә урды кайгысын...

Көлтә-көлтә урды — зарланмады,  
Уйламады үзе турында;  
Ашыкты ул кайгы бөртеге дә  
Калмасын дип килер буынга.

Еллар аша таныш шәүлә килә:  
Бер турая, тагын бөгелә;  
Аркасыннан чөченә кушып үргән  
Тәңкә чыңы жиргә түгелә.

\* \* \*

Күзеңнән моңсулык сирпелә,  
Чөчендә — кыраулар, ахрысы.  
Синдә дә салкын көзмени соң?  
Йөзендә яфраklar сарысы!

Үстөрөп озаттың кошларны, —  
Туган як шикелле син, әни!  
Көн буга агыла болытлар,  
Синдә дә яңгырлар сибәли...

Алтынсу яфраklar ияртеп,  
Урманнар аркылы жил килә:  
Әйтерсең ашыгып бу якка

Синдәге сагынуны китерә.

...Озаткан кошларны кетәсең, —  
Туган як шикелле син, әни!  
Синдә дә көзгә жил тузына,  
Көн буге янгырлар сибәли...

## Ак яулык

Уйный һаман юл башында  
Мине озаткан ак яулык...  
Күрсәтим микән сезгә дә  
Бәгыремне актарып?

Шул яулыкның ак шәүләсе  
Төшкән барыр юлларга.  
Кайсыгыз капка төбенә  
Чыккан яулык болгарга?

Көмеш чәчле әнкәем бу, —  
Ак яулыгы кулында.  
Ил намусын тотканмыни  
Күрсәтергә улына!

Дәшә кебек үзе миңа:  
— Ал син аны, таплама!  
Улларыңа тапшырырсың,  
Төсем итеп сакла да...

Әйтче, йөрәк, пакьме рухың  
Шул намусны сакларлык?  
...Юл башында уйный әле  
Тапланмаган ак яулык.

## Шелтә

Инде күпме шелтәләде язмыш,  
Ә күпмесен әле татыйсы!  
Жуелмыйча хәтеремдә йөри  
Шелтәләрнең иң-иң катысы.

Әйтерсең лә жанга уеп язган  
Һәр хәрефен аның, һәр юлын,  
Ялгыштыммы — ул сызлана башлай,  
Каның башлай кинәт:  
— Их улым!

Үтәлмәслек упкын пәйда була,  
Мин бутасам әгәр уң-сулым;  
Сискәндәрә ачынулы тавыш,  
Сыкранулы тавыш:  
— И-их улым!

Хыянәткә барсам, тау ишелер,  
Нәкъ урталай ярылыр бу болын,  
Имәннәрне давыл йолкып ташлар,  
Барысы бергә дөшәр:  
— И-и-их улым!..

\* \* \*

Елгаларның башы — чишмэләрдә,  
Сукмакларда була юл башы.  
Гомерләрнең башы — туган туфрак,  
Туган нигез — күңел юлдашы.

Бер гадәти кеше генә түгел,  
Мин — дәвами туган ягымның.  
Бу тормышка шул тарафтан килгән  
Ярсу дулкын булып кагылдым.

Аерылсам әгәр туган жирдән,  
Жан бирермен сыман шунда ук:  
Бер болытсыз яңгыр яумый күктән,  
Чишмэләрдән башка елга юк!..

## Сабантуй

Яланнарда сабантуйлар гөрли,  
Яшь егетләр сыза гармунын,  
Уйнаклатып жилләр алып китә  
Еракларга гармуннар моңын.  
Вак-вак атлап биегән кызлар ялгыш  
Йөрәгең басар кебекләр.  
Жасн табып кына сылуларга  
Каш сикертеп уза егетләр.  
Көрәш кыза мәйдан уртасында,  
Дулкынлана халык: кем жиңәр?  
Көрәшчеләр әле бил бирмиләр,  
Чыдасыннар гына сөлгеләр!  
Гасырларның йөген күтәргәндә  
Бөгелмәгәч, бер кат сыналгач,  
Гер ташларын чөйгән чакта гына  
Бу беләкләр, беләм, сыгылмас.  
Бәйгеләрдә — жилдән житез атлар,  
Дагалардан очкын чәчелә.  
Ат өстендә килгән үсмерләрнең  
Ут кабыныр сыман чәченә.  
Яланнарда сабантуйлар гөрли,  
Бәхетлесе илнең бүген мин:  
Хәтфә кебек яшел яланнарга  
Ачып салган халкым күңелен...

\* \* \*

Төркем-төркем кошлар күтәрелде,  
Очып узды гомер өсләреннән, —  
Таралдылар...  
Кайдан эзлимин инде,  
Бу дөньяның кайсы төшләрәннән?

Төркем-төркем китеп югалдылар,  
Бик аз гына миндә булып бары да.  
Балачакның моңсу торналары!  
Тавышыгыз кайсы болытларда?

Безнең өйнең түбә кыегына  
Оялаган житез карлыгачлар!  
Сезнең кебек без дә бишәү идек...

Нилэр күрде икэн сезнең башлар?

Өллө кайда, ерак-еракларда  
Ачыргаланалар акчарлаклар, —  
Тик аларга мэгълүм иде безнең  
Мэхэббэтгән күккә ашар чаклар.

Тел китергән серле сыерчыклар,  
Аккошларым, тургай-былбылларым!  
Бармы тагын берәр белүчесе  
Ниндилеген безнең бу юлларның?

Төркем-төркем:  
Көңнәр... айлар... еллар...  
Жил дә давыл гомер өсләрендә,  
Кошкайларым!  
Без кайларда икән,  
Шул давылның кайсы төшләрәндә?!

\* \* \*

Иңнәрендә — сары толымнары,  
Нинди уйга тарыган ак каен:  
Яфракларын агызып, көзгә жилдә  
Чайкый-чайкый юа башкаен.

Һәр яфрагы сабуллашып уза,  
Моңсулыкка чумган бу алан...  
Йөрәк жирдә күпме яшәсә дә  
Аerylмас кебек дөнъядан.

Агачларның сары чәчен сыйпый,  
Юата жил һәрбер тирәкне;  
Давылына салып бу дөнъяның  
Тирбәтәсе иде йөрәкне!..

\* \* \*

Сулар булып актым туган яктан,  
Моңнар булып кайттым яңадан.  
Мин генәме яраланган жанын  
Татлы сагыну белән ямаган?!  
Сагынабыз туган туфракны без  
Болытлар һәм жилләр булып та,  
Үсмер егет булып сагынабыз,  
Сагынабыз ирләр булып та.  
Илдән киткән кошлар сагынутан  
Каурыйларын коя дингезгә.  
Соңгы сүзе итеп картлар әйтә:  
— Күмегезче туган нигезгә!..  
Мәңгелеккә чит жирләрдә ятып  
Калганнарның каберләрендә  
Тибрәнә гөл туган якка карап:  
— Белмәгәнбез кадерләрен лә...

## Жил

Авылыма сары көз сузыла:  
Тәрәзегә сугып уза жил,  
Каеннарның чәчен сибеп ташлый,



Хәтеремә кереп туза жил.

Бар көченә дулуй-дулуй да ул,  
Киереп ача хәтер капкасын.  
Әйдә, йөрәк, чыгыйк әле шуннан,  
Юлыбызны жырлар капласын.

Чыксын тагын безнең белән бергә  
Шул кыюсыз авыл малае,  
Йөгереп чыккан шәпкә сагышларның  
Бәреп ярсын әле маңгаен!..

Ә агачлар менә бүгенгедәй  
Сары тәңкә сипсен юлына,  
Һәм әнкәсе лампа яктысында  
Чүпрәк сумка тексен улына.

Кабатласын тагын бөтен класс:  
Я...яфрактар, к...көз, а...авыл...  
Әх, йөгер син, хыял, малай чакка,  
Тынмас шунсыз жанда бу давил!

...Авылыма сары көз сузыла,  
Капкаларны каерып уза жил,  
Юлларыма алтын тәңкә сибә,  
Хәтеремә кереп туза жил...

## Алма исе

Шыбырдашып алма коела жиргә,  
Исләренә булмый түзмәле.  
Сихерли дә куя бакчалары —  
Кызык та соң шушы көз мәле.

Уйлама да, жибәрми ул сине,  
Кызыктыра барыбер, алдалый.  
Без гаеплемени инде ана? —  
Бакчачы карт шуны аңламый.

Колактардан тартып үстөрмәсә,  
Үсми калыр идек әле без.  
Әх, бер колак жәлмени соң безгә, —  
Алма гына булсын әжерә...

Шыбырдашып алма коела жиргә,  
Әллә каян килә исләре...  
Иярә дә китеп бара күңел,  
Һич тыңламый мине, тискәре!

Алып кайта тагын шул авылга,  
Көзләрнең шул алтын мәленә;  
Шул бакчаның алмалары булып,  
Сабый чагым жанга бәрелә...

\* \* \*

Балачакта бары да ерак була;  
Ерак иде басу капкасы;  
Әллә кайда иде күрше авыл,  
Ничек кенә урап кайтасы!

Үсеп житеп булмас кебек иде...  
Интекмәдек озак баш ватып:  
Без түш белән шуып чыгып киттек

Балачактан... капка аслатып.

Тик бер генә карамакчы идек  
Офыкларны авыл читеннән,  
Түбэләр дә инде күренмиләр...  
Ераккарак ахры кителгән.

Хәтердәге жепнең бер башыннан  
Шул балачак һаман тарткалар,  
Йөгереп кире кайтыр идек тә бит —  
Эчтән бикле калды капкалар!

## **Иярдән егылган малай күк...**

Кем калды жанымнан аерылып.  
Еракта, ал томан артында?..  
И юләр! Житәрмен ди микән,  
Туктамый, йөгәрә бар тынга.

Балачак! —  
Һаман да шул икән:  
Беркатлы булды ул гел шулай.  
Кабынган сулышы. И сабий!  
Ничекләр кул сузыйм, кайсылай?

Ник кенә йөгәрә торгандыр...  
Жил белән чәчләре тузгыган.  
Ул куып житәрлекмени соң  
Иярдә без жилгән бу заман!

Ул гына тыялыр атлармы? —  
Авызлык чыдатмый елларым.  
Мин карыйм каерылып:  
Йөгәрә...  
Ә вакыт белми дә ул барын.

Иярдән егылган малай күк  
Сузыла ул һаман тезгенгә, —  
Их, алып булсачы яныма,  
Үткәнгә үрелеп тиз генә.

Тукталып тын алыр чама юк —  
Заманнар жәядәй тартылган.  
...Йөгерер малай чак барыбер,  
Бер тотам калмас ул артыңнан!..

## **Ә бәбкәләр һаман яшел...**

Кире кайтты миңа бүген  
Балачакның яз көннәре:  
Яшел чирәм өсләрендә —  
Яшел йомгак төркөмнәре...  
...Онытасың алар барын —  
Балачакның китми исе!  
Саклый иде бәбкәләрне  
Чирәмнәрнең яшел төсе.  
Кайвакытта үзебезне  
Кайгы-хәсрәт сагалады,  
Сабый чакның яшел төсе  
Бирми алып калгалады.  
Таралыштык.  
Еллар ятты  
Ул чирәмнең өсләренә.

Вақыт узгач уңа микән  
Әллә язның төсләре дә? —  
Бәбкәләр бар, чирәмнәр юк...  
Югалтырны кемнәр белгән!  
Чирәмнәрне алып китәр  
Тилгәннәр соң каян килгән?  
...Ә бәбкәләр һаман яшел,  
Күкләр һаман шулай биек —  
Алданалар мескенкәйләр  
Тилгәннәр күрми диеп.  
Нинди төскә сыенырга,  
Кайсы төштә чүгәләсе? —  
Безне кемдер сагалый күк,  
Жир өстендә күлөгәсе...

## Арыш кыры

Урамнарға шаулап килеп керде,  
Жилләп керде июнь басудан...  
Колач жәйгән басу капкалары —  
Төбөнә чаклы киереп ачылган.  
Ызаннарға килеп егыла-егыла  
Йөгәрешә яшел дулкыннар.  
Басу өсләрендә ап-ак томан —  
Арыш кыры серкә очыра.  
Жилкендерә жанны шушы мизгел,  
Сикерәсе килә дулкынга, —  
Ничек түзмәк кирәк, офыклардан  
Офыккача диңгез булсын да!  
Диңгезләргә диеп, без тормышка  
Ташланганбыз икән шушыннан, —  
Арыш кыры серкәләрен түгел,  
Ул жәйләрдә безне очырган.  
Дулкыннарға салып кай якларга  
Алып чыгып киттең син безне,  
Кайсы ярга илтәп чыгарырсың,  
Балачакның яшел диңгезе?!  
...Узып бара жәйләр, капкаларны  
Япмый киткән кемдер, оныткан...  
Гомерләренең арыш кыры шулдый,  
Офыклардан сугылып офыкка.

## Икмәк

Кеше белән гел янәшә Икмәк —  
Кырда, юлда, табын янында.  
Иң беренче өйгә Икмәк керә  
Яңа йортка күчкән чагында.

Һәммәбездән өлкәнрәктер ул,  
Яшәсәк тә жирдә ниһәтле;  
Шуңа хөрмәтледер исеме аның,  
Шуңа газиз, шуңа хикмәтле.

Бардыр анда картлар олылығы  
Һәм ирләренең сынмас ныклығы,  
Садәлеге бардыр сабыйларның,  
Әниләренең күңел аклығы.

Ничә килсәң Икмәк үскән жиргә,

Шулкадәрле башны орырлык:  
Ерак юлга чыккан бер дәвердер —  
Туфракка төшкән бер орлык!

## Әлли-бәлли...

Матчаларга элгән бишек —  
Әлли-бәлли, әлли-бәлли...  
Сабый жанга ни кирәген  
Син кайлардан сиздең әле?

Әлли-бәлли...  
Газиз бишек!  
Авылымдагы ерак кичтән  
Синең һәрбер тирбәләшен  
Әйтерсең лә миңа күчкән.

Ага алар миндә бүген,  
Тамырларда тибеп-тибеп,  
Талпынасың, күкрәктәге  
Арымас бер йөрәк кебек.

Очкан коштай тирбәләм мин,  
Син — гомерләр агышында;  
Еллар аша көң саркый  
Һәм кушыла тавышыма.

Юатырга жырың әзер,  
Булса жанның жирсәү мәле:  
— Әлли-бәлли...  
Син кайлардан  
Сизәсендер минем хәлне!..

## Төнбоеклар

Төнбоеклар, төнбоеклар...  
Күл өсләре чуп-чуар,  
Күзләреңә бу кадәрле  
Карый икән ник шулар?

Судагы килеш яналар  
Алсу сер учаклары,  
Аңларбыз сыман шул утка  
Йөрәкне куйсак бары.

Хәтта еллар житмәс кебек  
Дөрли-дөрли янарга,  
Калыкса чорлар төбәннән  
Барлык асыл жаннар да.

Без ишетмәгән исемнәр,  
Без белмәгән ирләр күп.  
Заманалар...  
Заманалар —  
Төнбоеклы күлләр күк!

\* \* \*

Агач башлары шаулыдыр —  
Жилдәнме, яңгырданмы;

Әллә елларга сөйлисе  
Моңнары авырданмы?

Жилләргә сибелә жырлар,  
Яфрактар тузып кала;  
Көз түгел, урман өсләтеп  
Гомерләр узып бара.

Сыгыла агач башлары,  
Безнең бәгырьгә тиеп,  
Шуларны тыңлайсыз бугай  
Агачлар шулай диеп.

Киткән-озаткан чакларда  
Түзәләр кемнең жаны?  
И сабыр икән урманнар! —  
Шулайлар гына бары.

## Болын

Болын түрләрендә ал рәшә,  
Жәйге ялкын капкан болынга:  
Жилфердәшеп яна алсу жырлар —  
Кем хакында, ниләр турында?

Күтәрелеп астан, бик тирәннән,  
Гөлләр буйлап үрли югары, —  
Нинди моңга, кайсы бәгырьләргә  
Кагылалар минем кулларым?

Кайсыгызның күнел аклыклары  
Ак чәчәкләр булып яктыра?  
Нинди хыял шыгып чыкты икән  
Кулын сузып өскә, яктыга?

Болын өсләрендә ал рәшә,  
Уйнавына исен китәрлек! —  
Тирбәлешеп басып тора гөлләр  
Заманнарны күккә күтәреп...

## Көзгә торналар

Безнең жәйдән бугай бу торналар —  
Таныш кебек канат кагышы,  
Сагышлары шулай зур микәнни? —  
Басуларга иңгән сарысы.

Тавышлары канат жиле белән  
Кинлекләргә кала таралып,  
Ул авазлар тиеп узган жанда,  
Юк, тамчы да булмас каралык!

Ниләр икән:  
Басу өсләреннән  
Жилли-жилли узды сибәләп? —  
Бу яңгырлар киткән торналарның  
Күз яшьләре булса ни гажәп!..

Юл бирделәр көзләр,  
Торналарны  
Жил-яңгырлар аша үткәреп, —  
Китеп барды алар,

Моңсу жанны  
Болытларга кадәр күтәреп...

## Авыл картлары

Алсулыкмы, әллә моңсулыкмы? —  
Офыкларның янган чаклары...  
Капка төпләрендә сабыр гына  
Нидер тыңлый авыл картлары.  
Пар толымга таккан чулпыларның  
Чыңгылдавы, ахры, жаннарда, —  
Сөю шулай сарылып калган бугай  
Гомерләрдән узып барганда.  
Дугаларга таккан кыңгыраулар  
Шулай моңлы булды микәнни?  
Кая чапты алар? —  
Артларыннан  
Йөгереп карый хыял, житәлми!  
Чалгы кайрый кемдер,  
Покос-покос  
Сузылып калган еллар эченнән  
Тараладыр ул чалгының тавышы —  
Таныш моңы кичләр өстендә...  
Тыңлый картлар,  
Үткән гомерләре  
Кайта гүя капка төбенә...  
Ямансудыр инде икенче кат  
Яшәүләре бер үк гомердә.  
...Картлар гына ишетә ала торган  
Моңнары бар, ахры, кичләрнең;  
Гомер дигән төш күргәннәр бугай,  
Бүлдермәдек микән төшләрән?..

## Соңгы ат

Ничек кенә сөйлим бу төшне:  
Дөнья буйлап соңгы ат бара,  
Ап-ак ялы жирләргә тигән,  
Бәкәлләре генә кап-кара.  
  
Соңгы көне икән бу аның,  
Тоякларын соңгы чык юган...  
Соңгы кешнәү ярды тынлыкны,  
Дәверләргә куйган чик сыман.  
  
Ул кешнәүнең аргы ягында —  
Күз күреме житмәс кин дала,  
Моңсу тынлык буйлап жил йөри...  
Ярылырсың, йөрәк, тыңлама!  
  
Ә кылганнар, нидер тойгандай,  
Чал башларын жиргә игәннәр, —  
Тоякларның тупырдашканы  
Ишетелә бугай тирәннән.  
  
Тукта, вакыт! Соңгы кешнәүне  
Кире кайтар теге ягына —  
Тулпарларның, болын тутырып,  
Уйнаклашып чапкан чагына;  
  
Атлардагы кыңгырауларның

Тавышлары кайтсын чыңгылдап!  
...Каян килеп кердең бу төнгә,  
Төш кенәме соң син, соңгы ат?..

\* \* \*

Авырлыктан түгел, сабырлыктан  
Көрсенделәр илнең ирләре:  
Бүген авыл, йөрәгеннән суырып,  
Туксан яшьлек моңын жирләде.

Бик биектән кыйбла якларына  
Кыр казлары үтте каңгылдап,  
Туксан жәйдән жылынып килгән жылы  
Чыгып китте бүген авылдан.

Иярделәр аңа урман-кырлар...  
Сыймадылар ләкин зиратка;  
Урманнарда килгән туксан көздән  
Нидер күчте бүген ир-атка.

Бураннары узды туксан кышның,  
Туксан язның акты сулары.  
Ирләренә иннәренә салып,  
Илтте авыл бүген шуларны.

Йөрәгеннән суырып алса-алды,  
Газраилгә ләкин бирмәде —  
Бүген авыл туксан яшьлек моңын  
Ирләр бәгыренә жирләде...

\* \* \*

Үрләде таң офык читләреннән, —  
Кабындылар каен башлары.  
Сиздермичә генә ярала көн  
Бүлдәрмәскә сандугачларны.

Өр-яңа һәм иң борыңгы телдер —  
Сөйли урман туган телендә:  
Энже ява үлән башларына  
Кош сайраган агач төбөндә.

Тирәкләргә түгел,  
Сандугачлар  
Йөрәкләргә кунып чутылдый,  
Һәр тойгыны сыйдырырлыктыр ул —  
Каян алган кошлар бу телне!

Берәр вакыт без дә гел шул телдә  
Сөйләшербез, бәлки, кем белә?!  
...Иң кадерле серен сөйли урман  
Халыкара бөек тел белән...

## Урман

Шаульи урман,  
Безнең гомерләренә  
Моңлы жырын каян откандыр:  
— Кара да гына урман, караңгы төн...  
Хет жаныңнан элеп ут яндыр! —

Һәр куакка төшәр яктылығы,  
Еллар аша үтәр эчкәре,  
Көй агымы урман эчләрәндә —  
Бәгырьләрдән өзәләр төшкәнә.  
Агачлардан агачларга тиер,  
Көзгә жилләр зыңлап тартылган;  
Күтәрелә,  
Күтәрелә моннар  
Ерактагы көзләр артыннан.  
Гасырларны урап-урап тоткан —  
Тамырлары төптә, тирәндә;  
Сыкрана урман,  
Бу халкымның  
Бәгыренә еллар тигәндә.  
Имәннәре ыңгырашып ава,  
Туңган чакта кеше, ач чакта, —  
Адам башларыннан йөргән кайгы  
Йөрер икән агач башлап та!  
Шаулуй-шаулуй калыная урман,  
Көргән саен һаман эчкәрәк...  
Йөрәкләрнең ятып бәргәләнгән  
Аланнары кайсы төштәрәк,  
Жан аклыгы сеңгән каеннары?..  
Юк, караңгы түгел бу урман, —  
Кеше жаны жырлуй,  
Кабыналар,  
Яктыралар еллар шул жырдан.  
Шаулуй-шаулуй керә гасырларга:  
— Яхшы атлар кирәк үтәргә...  
Яхшы атлар түгел, якты жаннар  
Урманнарда юлдаш икән лә!..

\* \* \*

Япа-ялгыз яланнарда йөрим:  
Берүземә күпме яктылык!  
Кул тимәгән гөлләр никадәрле...  
Күкләрәндә күпме ак болыт!  
Ничә төрле кошлар сайрап тора —  
Миңамы соң болар барсы да?  
Бутамадың микән, и Табигать,  
Мин кем генә синең каршыда!  
Жәберсенеп калган чакларымда  
Кул сузасың миңа — малайга.  
Зурлыгымны оныттырмас өчен  
Янәшәндә син бар алай да...

\* \* \*

Тирәләре яшел үлән,  
Түбәләре күккә тигән;  
Кемнәр чапкан, кемнәр өйгән:  
Болыннарда — кибән... кибән...  
Кибән-кибән тезелешеп,  
Жәй көннәре китеп бара  
Сабуллашкан кошлар сыман,  
Ераклаша һаман ара.



Уза гомер...  
Кибән түгел,  
Эскерт-эскерт булыр сыман  
Жыеп өйсән жаннардагы  
Моңсулыкны... Кеше — чыдам!

Быел печән өсләрендә  
Авыл жәйне жыеп өйгән.  
Һәр кибәне бер гомер күк,  
Түбәләре күккә тигән...

## Туган як жиленә

Син кайларда тынып калдың әле,  
Язларымның назлы жылысы,  
Жәйләремнең яшел чайпалышы,  
Көзләремнең моңлы сулышы?

Сине көтәм — бик жырлыйсым килсә,  
Бик дулуйсым килсә — син кирәк,  
Синсез булмый бик елйсым килсә, —  
Узындырдың бугай бигрәк.

Кил әле син, башкаемны куеп,  
Агышыңда берәз тирбәлим;  
Болыннарға кайтып таратырсың —  
Сагынуларым биреп жибәрим.

\* \* \*

Жир-суларым иркен сулап ята,  
Кырларымда иген өлгерә.  
Сайрасыннар әйдә — кошларыма  
Жырларымны бирдем өлгегә.

Колачымны жәеп чыгып басам:  
Болытларым килә, жилләрем...  
Кешеләрем — йөрәк түрләремдә,  
Һичбервакыт ятка бирмәмен.

Күкләремне карап кына торам,  
Гел янымда кояш-айларым.  
Һич зарланмыйм керфек какмасам да, —  
Бу язмышны үзем сайладым.

Китә алмамдыр жирдән,  
Юкса дөнья  
Кемгә калыр, нигә юлыгыр?  
Яз-көзләрем барлап чыгыйм диеп  
Йөрү генә минем бу гомер...

## Гомер

Бер башында сабий бала —  
Чәчләре житен генә:  
Әллә кайларга житәсе,  
Йөгереп китсен генә!

Бер башында йөзьяшәр карт,

Ак сакалын жыл тарый,  
«Их, куып житсә шул бала!»—  
Каерыла да карый,  
Каерыла да карый...

\* \* \*

Карлар эреп бетә бугай инде,  
Эх, жанымда бозлар кузгала!  
Торналарга зәңгәр яулык болгый,  
Йөрөгемә кагылып, кыз бала...

Зәңгәр күктә уйный зәңгәр яулык,  
Зәңгәрлектә — торна тавышы,  
Сине сагынып, кышны үткәргән ул,  
Сине эзләп килә яз кошы.

Зәңгәр юлдан килгән мэхәббәткә  
Сузылып-сузылып яулык болгама, —  
Китәр өчен түгел бу килүе,  
Озатырмын диеп уйлама.

Күнелләрнең актарылган чагы,  
Эх, жанымда бозлар кузгала!  
Торналарга зәңгәр яулык болгый,  
Йөрөгемә кагылып, кыз бала...

## Ай

Әйтерсең көтеп тора ай  
Без сызгырганны гына,  
Яңгыратып гармуннарда  
Бер сыздырганны гына.

Сак кына килеп чыгар ул,  
Оялчан кызлар сыман,  
Сакланган шикелле генә  
Картларны уятудан.

Сөйләрсен төннәр буена —  
Серен тыңлар тын гына,  
Карарсың нурлы йөзөнә —  
Йөзәр югартын гына.

Офыкка кадәр озатып  
Куярсың айны аннан.  
...Ерактагы көмеш кичем!  
Бу жырың миндә калган;

Тик шуны гына жырладым, —  
Егетләр көнләмәсен,  
Белсеннәр әле шул айның  
Бер жанны телгәлисен...

## Кайда син, гармун?

Чыңлады гармун, моңланды гармун,  
Айлы кичләрдә тынмады гармун.  
Үз итеп кенә сөйләде безгә  
Шул моңга кушып шатлыгын, зарын.

Сер итеп кенә эйткән иде ул  
Бу жирдә кайнар сөюнөң барын, —  
Таралды ул сер авыл буенча,  
Эйтче, эйтче син, нишләдең, гармун?

Эйтергә безгә онытты бугай  
Бу жирдә тагын кавышу барын...  
Сер итеп кенә сөйләр иде бер, —  
Кайда соң гармун?  
Кайда син, гармун?..

## Сагыну

Киткән чакта эйткән идем юри:  
— Сагындыра алсаң, сагындыр...  
Назлаулары таныш бу жылларнең —  
Сахраларда йөргән чагындыр.

Елгаларда дулкын йөгөрешә, —  
Кер чайкаган мөлеңдер әле,  
Камышларга карап тордың бугай, —  
Алар шаулап серең сөйләде.

Ник шул якка карап бөгеләдер  
Эйтер сүзе бардай бу каен? —  
Башкаеңны каеннарга куеп,  
Жырлар жырлайсыңдыр, мөгаен.

Ничек итеп белгәннәрдер инде  
Минем менә монда икәнне,  
Каңгылдашып узды кыр казлары, —  
Моңсуланган чагың микәнни?

Һәрнәрсәдә синнән бер хәбәр бар —  
Жирдә-күктә синең чалымдыр.  
Уйнап кына эйткән идем юкса:  
— Сагындыра алсаң, сагындыр...

## Кибәнче картлар

Печән чапкан чаклар булды,  
Кибән салган чаклар булды,  
Кибән өсләрендә торган —  
Ак сакаллы картлар булды.

Кире кайтып карап йөрим,  
Барлап йөрим еллар үткәч:  
Хәтердәге кибәннәргә  
Яңгыр түгел, жил дә үтмәс! —

Уттай кызу печән өсте...  
Һаман шул ук алан бугай;  
Картлар кибән түбәсендә  
Бөтенләйгә калган бугай.

Куймаганнар икән әле  
Агач япыле сәнәкләрен;  
Ага вакыт...  
Төшми картлар —  
Белми авыл сәбәпләрен.

Белми авыл...  
Яшьләр сизми —

Кемнәрендер жуя йөрәк,  
Сыкрый жыллар... Жанга никтер  
Югалганнар кадерлерәк!

Киез эшләпәле картлар  
Тәшми кибән өсләреннән —  
Безгә карап дәшәләр күк  
Үткән гомер эчләреннән...

## Өянкеләр

Авыл өсләрендә өянкеләр  
Әллә нинди моңлы көй әйтәләр:  
Ишетелеп китә чулпы чыңы,  
Аваз сала чиләк-көянтәләр.

Көтүченең саллы чыбыркысы  
Ярып уза Вақыт урамнарын;  
Сизде микән авыл, һәр авазның  
Өянкеләренә уралганын?

Кичке уенга чыккан егетләренә  
Дәртле жыры агач шаулавында;  
Парлылардан күчкән йөрәк сере  
Ак мамыклар булып ява монда.

Чит жирләрдә туфрак булганнарның  
Сабый чактан калган тавышларын  
Тын алмыйча тыңлап тора бүген,  
Сизми авыл төннәр авышканын.

Өянкеләр шаулы...  
Шаулы еллар —  
Тереләләр көннәр кире кайтып;  
Малайларның табан жылыларын  
Яфрактар эзли жиргә ятып...

Тузгып китә, жил кагылган саен,  
Ут-суларны кичеп килгән көйләр.  
...Гомерләренә шәжәрәсе булып  
Басып тора моңсу өянкеләр...

## Гомер сандыгы

Ак калайлы гади зәңгәр сандык,  
Сандык эчләрендә ни ятыр? —  
Ачкан саен үткән кире кайтыр,  
Керфек очкайларын чылатыр.  
Кыз чакларның олы истәлегә —  
Ука күлмәк, көмеш беләзек;  
Булган икән ай-һай билләр нәзек,  
Кадерләрен ахры белмәдек...  
Кершән-иннек бүләк иткән иде,  
Тотылмаган гел дә диярлек. —  
Әйтелмәгән икән күпме сүзләр,  
Тынып калган шуңа ияреп...  
Тәүгә чәчә, нәни башлыгы бар,  
Ләкин улың күптән үзе юк,  
Болыт түгел Көнбатышка аккан, —  
Хәсрәтләрең бара сузылып.  
Кызларыңның язган хаты исән,

Орден-медаль — ирең калдырган...  
Хәтер кебек тулган тыгызланып, —  
Шул сандыкта икән бар булган!  
Өләшәсе күптән барлап куйган,  
Эзер инде үлемтеген дә;  
Тик... жибәрми тартып тора һаман, —  
Нәрсәдер бар сандык төбөндә:  
Ачкан саен кагылыр ул жанга,  
Төшләрәңә кереп уятыр, —  
Оныкларга кала гомер-сандык,  
Эчләрәңдә аның ни ятыр?..

## Сулар ага

Идел буйларына барсам,  
Әйтер идем Иделгә,  
Минем сагышларымны да  
Илтеп сал дип диңгезгә...

*Халык җыры*

Чишмәләрдә сулар ага,  
Челтер-челтер ага сулар...  
Су алырга төшкән кызлар  
Йөрәк серен сала шуңар.

Уйный-уйный сулар ага,  
Ага сулар инешләрдә.  
Бәхет иңә дулкыннарга,  
Яшь киләңнәр көлешкәндә.

Сулар ага елгаларда,  
Ага сулар сулык-сулык, —  
Яшьли калган әнкәйләрнең  
Саркып бетмәс моңы булып.

Дөнья буйлап сулар ага,  
Бер туктамый ага сулар:  
Хәсрәтләр, сөөнечләр,  
Үкенечләр, яратулар...

Кая таба карасам да —  
Сулар гына, сулар гына...  
И йөрәкләр...  
Диңгезләрне  
Хасил иткән шулар гына!..

# ЧИШМЭНЕ САГЫНУ

## Өй өмөсө

Жэйлэр житсэ, авыл өмө эйтэ,  
Шау-гөр килеп өйлөр күтэрэ;  
Нигезлэргэ тэңкэ сала картлар:  
Бэхет бирсен гомер итэргэ!..  
Бөтен авыл кереп биесэ дэ,  
Бирешмэслек имэн өрлеклэр;  
Өйне түгел — илне күтэрерлэр, —  
Ир-егетлэр өрлек кебеклэр.  
Жеге-жеккэ килеп кенэ тора,  
Ятып бара ниргэ ниргэгэ;  
Кул да тими кала бүрэнэгэ, —  
Нидер булган бүгөн ирлэргэ.  
Мүгө белэн бергэ ниргэ саен  
Шаян сүзне түши мул итеп,  
Яктылыгын сала күнеллэрнең, —  
Гомер буге торсын жылытып!  
Жайлап кына тезэ түшөмнөрне,  
Ипле итеп сала матчасын;  
Елларына-чорларына түзэр, —  
Кайгы-хэсрэт кенэ ятмасын!  
Почмакларның тигезлеген карый,  
Балталарын асып осталар,  
Бэхетне дэ тигезлисе алар,  
Тиң итэсе, эгэр кушсалар.  
Өмө белэн өй күтэрэ авыл:  
Кыз төшөсө, туйлар буласы...  
Гомер кичересе... картаюсы...  
Бэрэкэте житсен шуңарчы!

## Әнкәй жырлый

Бәнем халем кеше белмәй,  
Яна бәгърем — уты сүнмәй;  
Йөри чак сөлдәрем генә  
Сарыга саташып үлмәй...

*Әнкәй жырыннан*

Әнкәй жырлай, житмеш яшьлек әнкәй...  
Житмеш жилне бергә кузгата,  
Еллар арасыннан күтәрелә  
Очар кошлар...  
Жиргә моң ята.

Житмеш яктан атлар чабып килә,  
Житмеш язда — житмеш сандугач;  
Житмеш жирдә житмеш учак яна —  
Жанга ничек утлар кабынмас!

Әнкәй жырлай, житмеш яшьлек әнкәй...  
Яфрақ ява житмеш агачтан;  
И бу жанның бетмәс сагышлары! —  
Урманнарға кереп адашкан...

Житмеш яшьлек әнкәй...  
Бәгырь жыры  
Житмәс жиргә житеп юата;  
Әнкәй жырлай, ап-ак чәчле әнкәй, —

Моң тарала, дөнья буйлата...

## — Ө-ә-әү!

*Улы яу кырында үлеп калган  
авылдашым Нурдидә түти истәлегенә*

Жиләк өсте.  
Урман тулы  
Бала-чага, карт-коры;  
Кычкыра берәү... Бу хәлен  
Аңлый алмый аптырыйм:  
— Ө-ә-әү! — дип эндәшә, туктый да  
Жиләк жыйган жиреннән,  
Өзелеп чыга тавышы, —  
Чыга бәгырь түреннән.  
Кычкыра урманда бәгырь...  
Бәгырьгә улы дәшә:  
Ядрәдән тишелгән еллар,  
Ут капкан сулу аша.  
— Өн-кә-ә-эй! — ди бит мескен бала...  
Кай төшендә ярасы?  
Кайсы яфрак астында син, —  
Ничек табып аласы?!  
Кара урман уртасында  
Жиләклек алан-алан, —  
Аланнарга жиләк булып  
Кайтыр икән бу балаң!  
Кычкыра урманда бәгырь,  
Чакыра, улын дәшә:  
Хәсрәткә әйләнгән еллар,  
Ут капкан сулу аша...  
— Ө-ә-әү! — ди дә, көрсенә урман...  
И урман, туктасана!  
Жиләк өсте —  
Аланнарда  
Карт-коры, бала-чага...

## Ялгызлык

Жил сызгыра чигә чәчләрендә,  
Офыкларга күзең төбәлгән;  
Гомер сиңа бүген күлмәк чигә  
Әллә нинди моңсу көйләрдән.

Тынлык өсләренә сузып куйган  
Үзәк өзгеч нечкә җепләрен,  
Хәтердәге газиз мизгелләрен  
Сагыну белән кайый читләрен.

Баш очында төпсез зәңгәр күкләр —  
Тавышларың китеп югала.  
...Йөрәгеңнән кысып тоткан җиһан —  
Түзәләрсең микән, и бала?!

\* \* \*

Тын белән жылыталармы,  
Куенга салалармы —

Әнкәйләрнең бәгырьләре  
Тулы кош балалары!

Очыралар еллар буге,  
Озаталар берәм-берәм,  
Мең төрле бәла-казадан  
Йолачак дога белән.

Кала беркөнне ялгызы  
Буш оя, ятим оя;  
Килә дә көзгә болытлар,  
Сагышын, яшен коя.

Сулкылдый ана йөрәге:  
— Күшекмәделәр микән?.. —  
Жилләргә биреп жибәрә  
Актык жылысын бу жан...

...Елларга таралалармы,  
Егылып калалармы? —  
Әнкәйләрнең бәгырьләре  
Тулы кош балалары...

## Көз

Ал куляулык агач башларында...  
Яшеренеп болыт асларына  
Елый бүген кояш берьялгызы...  
Ничек түзсен кошлар башка монда!

Урманнарда — яфрак бураннары,  
Наваларда — каурый тузаннары,  
Тимерчыбыкларга бәрелә-сугыла  
Урам буйлап очты йорт казлары.

Китәлмиçә безнең аралардан,  
Карап тора соңгы алмалардан  
Сары чәчле моңсу кызы жирнең...  
Жырым белән шуны озата барам...

\* \* \*

«Кыйгак-кыйгак, кыйгак-кыйгак!» —  
Казлар кайта, казлар китә, —  
Болытларга канат манчып,  
Казлар нидер яза күккә.

Алып кайта, алып китә, —  
Нидер ташый газиз жаннар;  
Канатлардан кан тамамы —  
Болытлар ник кызарганнар?

...Ни кагылды жанга дисәм —  
Каңгылдашып казлар үткән;  
Баш очымда — серле язу,  
Кемнәр укып бирер икән?!

## Бусага

Киткәннәрнең жылы аяк эзен



Саклап тора сыман бусага,  
Кеше кайта,  
Кайта туган өйгө,  
Бик күп сулар аккач булса да.

Исэн булса, үзе кайтып төшө,  
Хат-хәбәре килә, сонласа,  
Жилләр булып газиз жаны кайта,  
Даны кайта, исән булмаса.

Тәүге эзгә бер басарга тиеш,  
Кеше кайтып ничек булса да;  
Намусыңа кара таплар кунса,  
Юк, уздырмый эчкә бусага.

Үтәлмәсәң әгәр аның аша,  
Урын табылмаса түрөндә, —  
Кәһәрләнәп куылган эт кебек,  
Син елларның ишек төбөндә.

Нинди хәлдә кайтып баш орырбыз  
Туган өйгә — изге тупсага? —  
Без узарга тиеш түргә кадәр,  
Урыныннан йөрәк купса да!..

## Чакыру

Әллә сагыш, әллә язмыш булды —  
Сизмәдем дә кемнәр дәшкәнән...  
Шушы жырда бер күрешик әле,  
Урамдашлар, чирәмдәшләрем!

Ераклардан килгән шушы жилдә  
Яланаяк калыйк, яланбаш;  
Бергә чакта төрле-төрле идек,  
Бер моң булдук менә, таралгач.

Ишетәсезме икән, югалтышкан  
Казлар кебек кыйгылдашканын —  
Жаннар бергә сарылсыннар әле,  
Шатлыкташлар, кайгыдашларым!

Бу сезнең дә сагыш көнеме әллә —  
Таңнан бирле яңгыр сибәли?  
Бер жылыныйк бүген, жырдашларым,  
Жыйналышып Сагыну тирәли.

...Үсмер чакта бер жырлаган идек,  
Жырлыйк әле чәчләр чаларгач;  
Ераклардан моңлы бер жил килә —  
Яланаяк калыйк, яланбаш!..

## Авылым юкәләренә

Гөжләп тора, көйләр көйләп тора —  
Бал исенә чумган юкәлек.  
Шунда кемдер килеп чыгар төсле,  
Чабаталык юкә күтәрәп!

Ничек ясап өлгергәннәр диген  
Әбелфәтих, Әхмәт, Габделхак?\* —  
Үз киemen салып биргән безгә,  
Киендергән урман... Юксыл чак!

Бөтенесе юкәлектән иде:  
Кабык бишек, чыпта, мунчала;  
Аркан булып тартты авылны ул  
Якты көнгә... Юкә булса да...

Чабатаны күптән оныттык без,  
Коляскага күчте бәбиләр;  
Чыпта урынына идәннәргә  
Затлы палас алып жәйделәр.

Әбелфәтих, Әхмәт, Габделхаклар —  
Гүр иясе инде күптәннән.  
Тик нигәдер менә жырға керә, —  
Күтәрелеп алар үткәннән.

Авылым юкәләре!  
Сискәнмәгез, —  
Каезламас инде беркем дә:  
Чакырырга гына килдем сезне  
Жырларыма — моңлы төркемгә...

...Хозурыма бүген үткәннәрдән  
Авылымны килә күтәрәп,  
Хәтер кебек гөжли,  
Бал исенә —  
Моң эченә чумып юкәлек...

\* \* \*

Бала чагым. Әле һичнәрсәм юк,  
Бар байлыгым тора хыялдан,  
Ерактагы миңа килер көннәр  
Гел зәңгәрдән тора, гел алдан.

Мин — ир-егет. Урап кайтып киләм  
Борма-борма озын юллардан,  
Бик күп нәрсә эзләп таптым кебек...  
Бала чагым гына югалган!

## Алма әби

Бакча тулы яшелчәсе булды,  
Тәрәз төбе тулы — гөлләре;  
Жәйләр житсә, альяпкычын киде —  
Урманнардан кайтып кермәде.

Үләннәрнең «телен» белгәндер ул,  
Табиб иде бөтен авылга;  
Елга бер булса да, Алма әбинең  
Чәен эч син, авыр — авырма.

Хасталаса аннан гына алды  
Бөтен авыл кирәк дэваны,  
Кыш әйтерсең килми иде безгә —  
Жәйләрнең ул булды дэвамы.

Ничә барсаң, булды мәтрүшкәсе,  
Кипкән жиләк, бөтнек, жир мае,  
Гөлжимеше...  
Барыннан да элек —  
Тәмле сүзе, ачык чырае.

Авыз итми кала күрмә аның  
Бакчасында үскән алмасын:

Юкса халыктагы юмартлыкның  
Исен-тәмен тоймый каласың.

Яше дә юк иде,  
Ил анасы  
Яшь исәбен белә димени...  
Кирәкми дә —  
Халык исән чакта  
Алма әбиләр үлә димени!

... Үткәннәрнең монсу урамыннан  
Исеп үтәм кайчак жил булып —  
Тәрәзәдән Алма әбиләр карый,  
Ал чәчәкләр аткан гөл булып...

\* \* \*

Назларыңда — әнкәй мэхәббәте,  
Язларыңда — әнкәй жылысы,  
Исләрендә гел без генә бугай,  
Кичләреннең юктыр тынычы.

Искән жилләр, аккан сулар булып  
Сузылалар миңа кулларың,  
Салкыннарда өрөп жылытыр идең,  
Килеп житсә әгәр тыннарың.

Гомерләргә мөңгә сүрелмәслек  
Изге көйләр булып кагылдың,  
Әнкәйләрнең игез сыңарыдыр  
Ахрысы син, туган авылым!..

## Салават күпере

Бер адым калмыйча миннән,  
Йөгәрә малай чагым:  
— Салават күпере төшкән,  
Кил, барып карыйк тагын!..

Уйларым, малай чак булып,  
Сызганып балакларың,  
Йөгәрә юеш чирәмнән,  
Төсләрнең сайлый алын.

Ераклардан жилләр килеп,  
Болытларны куа да,  
Янына барып житкәнче  
Күпер инде югала...

Еракта калган малай чак —  
Бары тик хыял гына,  
Хыял — салават күпере —  
Туа да юкка чыга.

— Салават күпере туган,  
Кил, барып карыйк тагын! —  
Хәтернең ал офыгында  
Йөгәрә бала чагым...

## Чишмәне сагыну

Авыл башындагы чишмэләрдән  
Башландык без, чишмә төбөnnән, —  
Аның берчак сагыну дингезенә  
Илтеп чыгарасын кем белгән?!

И беркатлы авыл малайлары!  
Чишмә түгел, сөю булган ул;  
Күбрәк эчкән булыр идек аны —  
Ник әйтмәгән безгә бу авыл?

Моң булган ул, яшәү моңы булган,  
Сизмәгәнбез ничек ул чакта?  
Ага жанда, инде чишмэләрдән  
Бик еракка киткән булсак та.

Шунда булган башы изгелекнең,  
Шуннан килә сафлык, ышаныч!  
Хыялларда — чишмә зәңгәрлеге,  
Шул чишмәдән безнең бу тавыш.

Чуерташлар түгел, балачакны  
Жыйганбыз шул чишмә төбөnnән.  
...Бу дөньяга чишмә төпләреннән  
Агып чыгарыңны кем белгән?!

## Каз кычкыра

*(Әнкәм сүзләре)*

Шөһәргә дә күнегелде бугай,  
Авыл хәзер — бары истәлек.  
Тик жанымда менә каз кычкыра,  
Кычкыра каз... Куям сискәнәп.

Гомер иткән ала казым калды,  
Сизгәндерме минем китәсен:  
И кычкырды жан ачысы белән  
Шул язны ул кичен-иртәсен.

Ничә оя бәбкә үстергәндер —  
Авылда бер үрчем каз иде;  
Каңгылдашыр-куанырлар иде,  
Ишегалды тулы наз иде.

Һәм... өй тулы нарасыйлар иде —  
Сыңар канат ничек күтәргән?  
Казлар белән бергә очып үттек  
Кара болыт баскан күкләрдән...

Каз кычкыра...  
Мескен ала казым,  
Әллә оча, әллә куна ул, —  
Казаннарга кадәр ишетелә...  
Ничек түзә икән бу авыл?!

Казлар булып чыгып кычкырсаң да,  
Бетмәс, ахры, жанда гажизлек:  
Наваларны ярып очып килә  
Авыл якларыннан газизлек.

Без киткәнгә унбиш еллап инде,  
Хәзер авыл — бары истәлек.  
Тик жанымда менә каз кычкыра...  
Кычкыра каз нидер искәреп.

\* \* \*

Безнең якка таба яңгыр узды,  
Бәхетледер, ахры, бу яңгыр.  
Тәрәзәгә чиртсә, газиз әнкәм,  
Улым кайткан, диеп куаныр.

Яңгыр узды...  
Күпме көтәсе бар  
Ул хәбәрләр алып килгәнче.  
Туган якка үрелеп карар идем,  
Болытларга башым тигәнче...

## Авыл музееңда

Егерменче гасыр тышта калды...  
Без эчкәре уздык — үткәннәргә.  
Берәм-берәм кайтып керде бире  
Бу дөньяда яшәп киткәннәр дә.

Нидер эрли, нидер суга һаман  
Каба-орчык, көре-тәбәлдерек;  
Киндер сөлге ирләр беләгендә —  
Михнәтләрене сала әйләндереп.

Бөрелеп сына корыч ихтыярга  
Шакшы куллар, таштан авыр сүзләр —  
Яши алмый Мәкер бөтен килеш:  
Үткәннәрдә кала обрезазлар!

Күтәрелә елга төпләреннән  
Эре сөякләре мамонтларның,  
Калыккандай чорлар төпкеленнән  
Сынмас рухы кыю халыкларның...

Татар өе. Затлы чүпләм сөлге —  
Кайсы туйга кемнәр эзерләгән?!  
Урамдагы егерменче гасыр  
Якты булып төшә тәрәзләрдән.

Күз генә син ташла — шул мизгелдә  
Телгә килә көре-тәбәлдерек,  
Пәрдә читен ача үткәннәрнең,  
Әкиятне чыңга әйләндереп...

Күңелләргә якты сирпеләдер,  
Киткәннәр дә кайта берәм-берәм;  
Гасырларга сыймый —  
Бу халкымның  
Үткәне дә бүген безнең белән!

## Минем туган якларымда

Чыгып тирбәлим бер дисән,  
Жил мондагы ишеме?! —  
Минем туган якларымда  
Жилләр — жанның бишеге...

Чиртәдер Сөю тын гына,  
Уйныйдыр зәңгәр кичтә:  
Минем туган якларымда  
Ай нуры — алтын гөслә.

Жирсегәндә яшь сөртерлек,  
Аерылганда болгарлык:  
Минем туган якларымда  
Ак болытлар — кульяулык!..

## Иске нигез өстендә уйлану

Күптән янып көл булгандыр  
Утынга дип сүтелгән өй...  
Инде менә үземне дә  
Сүрелмәс бер көй телгәли.

Шәфәкь алсулыгы төшкән  
Кычытканнар арасыннан,  
Өйтер сүзен әйтәлмичә,  
Кемдер карап кала сыман.

Игәүлиләр чикерткәләр  
Узып барган гомерләрне.  
Иңри сыман иске нигез:  
«Килерләрме?.. Килерләрме?..»

Жылысының иң соңгысын  
Кемгә диеп саклай болай?  
Өй урыны...  
Монда Вақыт  
Бер таба да акмый бугай!

Шул көенчә торып калыр  
Икән бездән бөтенесе:  
Кайгылары, шатлыклары,  
Уфтануы, үкенече...

Тынгы бирми буш нигезләр...  
Бер көн берәү минем кебек,  
Бушап калган Жир шарына  
Башын иеп килер кебек...

## Әбиләр чуагы

Табигатьнең, Вақыт каршысында  
Тып-тын калып, башын игән мәле.  
Тезелешеп, жәйне озатырга  
Чыгып баскан печән кибәннәре.

Көз килүгә, ак жәймәдәй булып,  
Сузылып ята жиргә ап-ак томан;  
Кояш нурларында пәрәвезнең  
Тирбәлгәне ишетелә сыман.

Тик бер генә көзкеме соң бу? —  
Урманнарны моңсу сагыш сарган:  
Кыштыр-кыштыр килеп, алларыңа  
Ялкын өзелеп төшә агачлардан.

Ерак үткәннәргә, киләчәккә  
Ишетелер күк, әгәр аваз салсаң;  
Күптән киткәннәргә табарсың күк  
Болыннарда бүген, эзләп барсаң...

Чал Вақытның, дөнья каршысында  
Тып-тын калып, башын игән мәле. —  
Табигатьнең шушы мизгелендә,

И, жаннарны чайкыйсы бар эле!..

\* \* \*

Үлгәннәрнең жаны күбөлөк  
булып кайта, имеш...

Ышанасы иде шуңа...  
Белмим бүтөн чарасын —  
Вақытсыз киткән жаннарны  
Әй килә кайтарасым!

Килә бер генә булса да  
Карыйсым, эндәшәсем...  
Һәм терелә күбөлөкләр,  
Бу жәйге көн яшәсен!

Гөлләргә кайтып куналар  
Ерактан авылдашлар:  
Күтәрелә күңелләрең,  
Турая авыр башлар...

Табышалмый йөрибездер  
Кояшлы болынымда,  
Гөлгә әйләнимме, әткәй?  
Монда мин, улың монда-а-а!

Кайсы күбөлөк икән син,  
Сабыем, нарасыем?! —  
Тынымда жылытыр идем...  
Чәчәгең кая сиңең?

...Вақытсыз югалганнарны  
Терелтеп күңелемнән,  
Көн буге йөрдем болында  
Сөйләшеп шулар белән.

Бушандым,  
Ярый яшәүнең  
Ышану-йоласы бар.  
И, эле бар бит безнең дә  
Күбөлөк буласылар!..

\* \* \*

Әле генә зәңгәр язлар иде...  
Кай арада инде көзләр кергән! —  
Яшел төсә жирнең сиздермичә,  
Чыгып китеп бара сентябрьдән.

Кырау төшә...  
Гомер жәйләренең  
Сиздермичә көзгә авышканы;  
Ераклаша, һаман ераклаша  
Яшьлектәге кәккүк тавышлары.

Жилләр генә жанда, давыл гына:  
Яшьләр инде күптән елап китте.  
...Килер жәйләр моңга ничек чыдар? —  
Йөрәгемне кошлар тыңлап китте!..

**Тел ачкычы**

Байлык-фэлэн теләмәде безгә,  
Кичерсәк тә гәрчә кыен чак —  
Тел ачкычы тели иде әнкәй,  
Берәребез юлга жыенсак.

Жаныбызга салып шул ачкычны,  
Сәфәрләргә киттек өйдән без.  
Серле ачкыч булган икән лә ул,  
Адашмадык дисәм нидән без.

Ачып кердек күпме күнелләрне,  
Серен белдек күпме бикләреннә,  
Бәхетсезгә әйләнгәннән күрдәк  
Туган телен үги иткәннән.

Игелегең кабул итмәсләр күк,  
Үзеңә кайтыр сыман — ук атсаң:  
Гасырлардан күчә-күчә килгән  
Бу ачкычны әгәр югалтсаң.

Тел ачкычы тели иде әнкәй,  
Бүтән тагын нәрсә теләсен:  
Туган телем! Белгән бит ул минем  
Ни кылсам да сиңа киләсем...

Байлыгымның олылыгын тоеп,  
Ышанып керәм якты көнемә:  
Дәверләргә ачар ачкычым бар —  
Рәхмәт яусын туган телемә!

\* \* \*

Кайгырдың син, әнкәй, авырсак та,  
Кабынасың — безгә авыр чакта.  
Сызарыңны беләм, бу тормышта  
Без ялгышып бер көн абынсак та.

Керфек какмый чыккан төннәрең бар,  
Ут йотып ла узган көннәрең бар;  
Саргаясың тәрәздән карап —  
Кай жирләрдә тагын кемнәрең бар?

Көенәсең жирдә хәсрәт барга, —  
Агыласың гүя болытларда:  
Тамып уза көйгән иреннәргә  
Инде сулып барган минутларда...

Гажиз идем газап чиккәнеңә —  
Чит кайгыдан яшьләр түккәнеңә.  
Төшендем мин: безгә генә түгел,  
Бар дөньяга ана икәнеңә!..

## **Күчтәнәчләр тәме телемдә...**

Сезнең белән сөйләшәргә  
Сандугач теле кирәк...

*Халык җыры*

Кунак-төшем — бик борынгы гадәт,  
Сүз генә бир җырга-бийүгә! —  
Тансыклаган, көткән кунак булып,  
Бәйрәм кергән авыл өенә.



Гел кайгырып яшәмәгән татар,  
Бәйрәм иткән язын... Кыш көне...  
Күчтәнәчсез бәйрәм буламыни! —  
Табыннарга килгән кош теле.

Чәкчәк чыккан...  
Жан жылысын халкым  
Күчтәнәчләр итеп өлөшкән;  
Бәйрәмнөрдә безнең ата-баба  
Кош телендә генә сөйләшкән!..

Үткәннөренң матур гадәтләре  
Югалмыйча күчкән бүгенгә:  
Бәйрәм гөрли татар өйләрендә,  
Күчтәнәчләр тәме телемдә...

## Сабантуй булып узган мәйданда

Кичә монда Сабантуй гөрләде,  
Жыйды, күрештерде бу мәйдан,  
Бабайларның кайнарлыгы кайтты,  
Кунакчылык күчте еллардан.

Атлар чапты...  
Колга башларына  
Менеп жигте кичә Кыюлык;  
Хаклык батыр калды.  
Мактанчыклык  
Капчык тигәч төште егылып.

Эчкерсезлек кайткан кунак булып,  
Тапкырлыгы шунда, жорлыгы.  
Һәр кешенең жанын сыйпап йөрдә  
Гасырлардан килгән жыр-моңы...

Халыктагы матур гадәтләренә  
Берәм-берәм жыеп еллардан,  
Бер күрсеннәр әле диеп, ахры,  
Дәшеп алган безне бу мәйдан.

Бүген менә тагын таралыштык.  
Ераклардан килгән жылылык  
Мәйдандагы ак багана сыман  
Күнелләрдә калды сузылып...

## 1984 ел жәе кигәвененә

Шәһәргә син нигә килгәнсеңдер?  
Авылда бит хәзер печән өсте,  
Яше-карты таңнан таңга кадәр  
Болындадыр инде бөтенесе.

Чалгы чыңлавыдыр тугайларда, —  
Минем өчен дә бер тыңлар идең;  
Печән жыйган сылу яшь кызларның  
Тырмасына барып кунар идең...

Адаштыңмы,  
Нигә килдең миңа?  
Табалмадыңмыни болыннарны?  
Атлар печән тарттырмыйлар мөллә,  
Югалттыңмы елгыр колыннарны?

Ат куарга малайлар соң юкмы,  
Учакларда ашлар пешмимени?  
Ник кагасың тэрэз пыяласын, —  
Асыл жэйлэр искә төштемени?

Печән чабып йөргән тимер «атлар»  
Сина бер дә кызык түгелдер шул;  
Түзэлмичә төтен, май исенә,  
Бире качып килгән көнөңдер шул...

Бөргәләнмә болай, өзгәләнмә,  
Зыңгылдатма тэрэз пыяласын! —  
Башны ташка орып кына инде  
Үткәннәрне кире жыялмассың.

Какма хәтеремне, яралама,  
Өрнү булып тамма жырларыма.  
Жэй узмаган әле, канатың бар, —  
Оч син кире, оч син урманьңа!..

Ә мин оча алмыйм, —  
Тэрэзәмдә  
Катлы-катлы вакыт пыяласы;  
Башың бэрә-бэрә эзләсәң дә,  
Үткәннәрнең юктыр табыласы...

\* \* \*

Кибеп бара гөл сабагы,  
Зэгыйфьләнә, төсе кача...  
Күпме яфрак-чөчәкләрне  
Үткәргән ул үзе аша!

Һәм мин, аның шул саргайган  
Сабагына карап, бүген  
Безнең өчен бетерешкән  
Өнкәйләрне уйлап куйдым.

## Нур булып калыккансың...

*Туган авылымда безнең өй  
урынында үсеп чыккан яшь каенга*

Талпынасың, тартыласың —  
Жилме бер, каенмы син?  
Кабатланмас шатлыгыммы,  
Әллә бер кайгыммы син?

Безнең гөнаһсыз чакларны  
Күтәреп алдыңмыни?  
Тирәннән алып чыктың да,  
Уйларга талдыңмыни?

Яктырып басып торасың, —  
Карлар сарылдымы әллә?  
Әбием-бабамнар жаны  
Шулай ак идеме әллә?

Без монда кичергәннәрне  
Син генә беләсеңдер,  
Шуларны бөтен дөньяга  
Күрсәтим дигәнсеңдер...

Туфрак-дымнан гына түгел,

Еллардан, халыктан син! —  
И каен! Чорлар төбөннән  
Нур булып калыккансың...

## Каеннарга

Сезне мактап күпме жырладылар,  
Сезнең хакта күпме яздылар?!  
Сафлык символына әйләндегез...  
Тик һаман да әле аз болар.

Күпме күз яшегез түгелгәндер! —  
Язлар саен безнең сабыйлык,  
Гомер жуелмаслык эзләр булып,  
Кәүсәгезгә калды язылып.

Безнең белән бергә хәсрәт чигеп,  
Безнең белән бергә сөйдөгез;  
Кем өчендер кызлар булгансыздыр,  
Кемнәргәдер егет идегез.

Гажәпләнә идем:  
«Якташларның  
Йөзе якты болай нигә?» — дип, —  
Аларга бит балачаклардан ук  
Сез киләсез икән ияреп!

Каяндыр бу кече күнеллелек? —  
Озатасыз, каршы аласыз,  
Чайкаласыз кабер өсләрендә, —  
Кемгә — ана, кемгә бала сез...

Юк,  
Барсын да әйтеп бетерә алмам,  
Кала әле, кала миннән дә,  
Бик күп моңнар түгелер әле сездән,  
Гасырларның жиле тигәндә...

## Миләш

Өй түрендә — миләш,  
Иелә жилләр тигәч,  
Тәрәзәгә карап кызара;  
Өзгәләнмә, миләш, —  
Булчы якын сердәш,  
Мәхәббәтен көткән кызларга!

Язың-көзең димә,  
Башкаеңны и дә  
Йөрәкләрен тыңла көн дә син;  
Әйтмә таң жиленә,  
Бел тик үзең генә, —  
Ятлар берүк сизә күрмәсен.

Өй түрендә — миләш...  
Авыл берни белмәс:  
Ник кызарган болай, димәсләр;  
Яшерен яна-яна  
Кулын болгап кала, —  
Әллә кызлар, әллә миләшләр...

## Зәңгәр күкләр, каурый болытлар...

Тып-тын калып, кемне юксынасыз,  
Зәңгәр күкләр, каурый болытлар? —  
Зәңгәр дөфтәр... Ап-ак каурый каләм...  
Кайсы шагыйрь сезне оныткан?

Нинди жыры калган язылмыйча,  
Баш очымнан нинди сер ага?  
Жавап бирә кебек күкләр миңа:  
— Шагыйрьләрнең хәлен сорама!..

Каурый болыт! Буйсын кулларыма,  
Язганымны сеңдер, зәңгәр күк! —  
Бу дөньядан жирнең шагыйрьләре  
Өйтәлмичә киткән сүзләр күп.

Языйм әле сезгә мин шуларны, —  
Агылсыннар, дөнья гизсеннәр;  
Сизмәгәннәр, әйдә, сизмәсеннәр:  
Яшен дисен, шәфәкь дисеннәр!..

## Очу

Төшләремдә очканымны күрәм —  
Карасана: мин бит канатлы!  
Кеше заты шул канатлар өчен  
Күпме гомер инде жан атты...  
Ә мин очам,  
Безне кызыктырган  
Юлларына төштем кошларның;  
Гажәп түгел берни —  
Өйтерсең мин  
Еллар буге шулай очканмын!  
Бик түбәндә калды бөтен ваклык,  
Мәшәкәтьләр, дөнья чүп-чары —  
Юкка чыкты бүген бөтенесе,  
Алар өчен юллар юк ары.  
Сафлык Иле! —  
Менә кайда икән  
Безнең жанга зарур иркенлек!  
Шул киңлекне тойган күңел өчен  
Кеше гомере — бары бер көнлек...  
Мин уяндым:  
Канатлар юк индә...  
Тик түбәнгә инде төшмимен, —  
Оча беләм,  
Жирдә яшәсәм дә,  
Күкрәгемдә барыбер кош минем!..

## Таң суы

Таң сызылыр-сызылмас мөл...  
Дөнья әле уянмаган.  
Кош-корт тынган... Жил дә исми... —  
Чишмә-сулар болганмаган.

Шулчак Кеше суга килгән,  
Шифалы, саф таң суына;  
Балаларын юндырган,

Авырса да кайсы гына.

Ышанычы, өметлөре  
Шунда булган бөтенесе. —  
Эйтерсең лә күңелен дә  
Таң суында юган Кеше...

Таң сызылыр-сызылмас мэл...  
Челтер-челтер таң сулары, —  
Илаһи бер пакълек булып,  
Кичә килә гасырларны.

Күңеллөргә күчә килә... —  
Мең сырхаудан савыктырыр;  
Кайгыларны, хәсрәтләрне  
Ак өметкә алыштырыр.

Бар жанымны ачып салам,  
Халкым, сиңа киләмен дә. —  
Дәверләрне дәвалаган  
Таң суы бар йөрөгөндә...

## Өй салу

Васьять итеп калдыргандыр безгә,  
Юкка әйтмәгәндер бу халык:  
Үз гомерөңдә бары бер булса да,  
Син керергә тиеш өй салып.

Борынгылар шуңа тугры булган...  
Үткәrmәгән яңгыр-жилләрне,  
Яман күздән нәселен саклап килгән  
Бабайларның салган өйләре.

Әтиләр дә салган үз өйләрен,  
Бүрәнәнәң салып юанын.  
Ата йорты — бала өчен кыйбла,  
Читкә типкән чагы юк аның.

Мин дә менә үз куышым салам,  
Гомерем буге салам бер өйне.  
Нәселемнең изге төсө итеп,  
Бабайлардан алам өлгенә.

Нигезе нык, һавасы саф булсын,  
Иркен булсын, димен, эчләрә;  
Күңелләрне яктыртырлык булсын  
Гадәтләрнең монда күчкәнә.

Капкаларын бизәк-бизәк итәм —  
Балкып торсын ил-көн каршында,  
Үткән-сүткәннәрне тартып торсын,  
Кунак итсен, чакырып алсын да.

Кеше өзәлмәсен: керсен дуслар,  
Төн кунарга төшсен юлаучы;  
Балаларым кызармаслык булсын,  
Оныкларга житсен жылысы.

Бүрәнәдән, агач-таштан түгел,  
Өйне салам күңел нурыннан —  
Әллә каян-кая күренерлек  
Итәр идем, килсә кулымнан.

Мин өемне гомерем буге салам —  
Күрше-күлән гаеп итмәсен.

Бар өйсезлэр өйле булсын, димен,  
Килгэн кеше кире китмәсен...

## Нәсел агачы

Нәсел агачы дип тормаганнар,  
Жәе килсә, балта чапканнар —  
Кәүсәсендә тирән жөйләр калган,  
Ботакларын утка якканнар.

Янган агач...  
Башы утта булса,  
Ташлар аралаган тамыры.  
Бирешмәгән утка-суга гына  
Агачларның жирдә калыры.

Язмыш бердер барлык чорларда да:  
Агач булса — балта табыла.  
Ләкин белә тарих агачларның  
Балталарны ваткан чагын да...

Тамырлары кысып кочаклаган,  
Жибәрмәскә тоткан, уралып —  
Чорлардан син йолкып ташлап кара,  
Гасырлардан аны кубарып!

Шул агачтан бит без...  
Бурыч уртак —  
Жирдә ничек яшәп китсәң дә:  
Яфрак булып ярыл киләчәккә,  
Тамыр булып тарал үткәнгә...

## Кояшны каршылау

Күпме карасаң да —  
Дөнья синнән туймас,  
Котлы булсын таңнар,  
Хуш киләсең, Кояш!

Ялтырасын чыклар,  
Кошлар күтәрелсен;  
Йокламасын бәхет,  
Мәңге күктә булсын.

Көне буе бары  
Жырлар гына тыңла;  
Бүген сиңа хәсрәт  
Күрсәтмәсен дөнья.

Илләр буйлап йөгәр,  
Һәрбер өйгә кер син:  
Бар уйларын кеше  
Нурларыңа төрсен.

Алып китеп яндыр,  
Кайгыларны жый да —  
Кеше түзде. Инде  
Сабыр бирсен сиңа.

Жирдә сабылларны  
Сөеп иркәләргә  
Оныга күрмә берүк,  
Чык син иртәгә дә!

## ГӨЛЛӨР ИСЭН...

### Гөллэр исэн...

Эй, дөньяда гөллэр исэн эле...  
Тамырланып элек-электэн,  
Тэрэзэннән балкып күренеп торган —  
Күңелендә халкым гөл йөрткән.

Кайсы чорда ни күрсә дә башы,  
Яшәсә дә ничек көн итеп,  
Кайгысын да жирнең, шатлыгын да  
Ул үстерә белгән гөл итеп.

Тэрэздән йодрык күрсәтмәдек  
Узып барган чакта читләргә —  
Өебезгә бүген кем килсә дә,  
Гөлебез бар бүләк итәргә.

Тамырлансын күчеп һәр күңелгә,  
Сөенсеннәр эле, көлсеннәр;  
Өйдән өйгә, илдән илгә китсен —  
Калмасыннар жирдә гөлсезләр...

Эй, дөньяда гөллэр исэн эле,  
Бу күңелләр нигә боексын!  
Гөллэр булып сибелик жылларгә без,  
Һәр тарафка бездән нур йоксын...

\* \* \*

Болыннарда күбәләкләр —  
Тере шигыр дөфтәрләре,  
Шагыйрьләре күптән юктыр...  
Шуларныңмы дөшкәннәре  
Ишетелә жәйге жилдә? —  
Тын алмыйча тыңлап кара!  
Дөфтәрләре тик бер көнгә  
Терелгәндер — кыска ара...  
Очып китә лепер-лепер —  
Үкенечтер соңга калсаң;  
Бәхетле син — гөлләрдәге  
Күбәләкне укый алсаң...

\* \* \*

Бигрәк озак тоела иде безгә:  
Үскән чаклар — тауга менүдер.  
Хәзер инде һич туктатып булмый —  
Чана шуу сыман бу гомер...

### Йөгөрмәктә кеше...

Сабый чакта кеше йөгөрмәктә,  
Йөгөрүе белән сөйдермәктә;  
Бер гамен дә куып житә алмас,

Жилләр генә туладыр күлмәккә...

Үсеп житкәч кеше йөгөрмәктә:  
Юл белмәктә уе, жир күрмәктә;  
Туган өйдән еракларга китеп,  
Аналарын, ярын көйдермәктә.

Олыгайгач та кеше йөгөрмәктә:  
Ил йомышын йомышлап йөрмәктә;  
Әйткән сүзе, кылган эше белән  
Жирдә яшәгәннен белдермәктә.

Картайгач та кеше йөгөрмәктә:  
Үткәннәргә кабат кул бирмәктә —  
Хыял белән көнгә ничә тапкыр  
Дөньяларны гизеп өлгермәктә.

Гомере буге кеше йөгөрмәктә,  
Бөтен күргәннәре — бер йөрәктә.  
Гомерләрдән чыгып киталмыйбыз,  
Никадәрле генә йөгөрсәк тә!..

## Бүре баласы

Бүре баласын бүреккә салсаң да,  
урманга карый.

*Мәкаль*

Шәһәр өчен мин һаман да  
Бүре баласы әле,  
Таш аркылы да авылны  
Күреп аласы әле.

Урманда үскән идек лә...  
Йөртмәделәр иректә —  
Алып китте салып гомер  
Язмыш дигән бүреккә.

Еласам — ишетмиләр,  
Уласам — иш итмиләр,  
Сарыга сабышмый йөрим  
Әле дә ничек, юләр?!

Урманыма карый-карий  
Яшәрмен-яшәрмен дә  
Төшөп калырмын беркөнне,  
Бүреген тишәрмен дә!

Мин һаман да шул көенчә —  
Бүре баласы әле,  
Авылыма гомер буге  
Йөгереп барасы әле...

## АВЫЛ

Кырык эшен кырылып ятсын,  
Тәгәрәшсен кырык балаң —  
Кырыгын да эшле иткән,  
Авил берсен онытмаган.

Кирпеч суктык:  
Бер-бер артлы  
Төшә торды калыплардан —  
Безнең ише малайларны



Авыл шулай калыплаган.

Чалгы янап, печән чаптык,  
Калышсак та күп ирләрдән —  
Безнең ише малайларны  
Авыл шулай үткерлэгән.

Йөгән тоттык, ат өйрәттек,  
Сере булган без белмәгән —  
Безнең ише малайларны  
Авыл шулай тезгенлэгән.

Бер мәртәбә күрсәтер дә  
Халыктагы бар булганны,  
Илгә сөйләп йөрмәс авыл  
Ирләр ничек ир булганны...

## **Кояш**

Кояш белән без бит авылдашлар:  
Ничә еллар бергә уйнадык;  
Бергәләшеп кичен өйгә кайттык,  
Аның белән бергә уяндык.

Озын көннәр буе Кояш — бездән,  
Без — Кояштан тотам калмадык.  
Озаграк чыкмый торса әгәр,  
Майлы ботка биреп алдадык...

Безнең белән бергә ул да көлдә,  
Безнең белән бергә елады;  
Хәлне белде төшеп тәрәзәгә,  
Мин бит — Кояш, диеп тормады.

Барган саен яктырдылар еллар,  
Тартылдылар һаман Кояшка.  
Юлларыбыз аннан аерылмады  
Инде менә ирләр булгач та.

Кояш белән без бит авылдашлар —  
Бергә янып, бергә тунганнар.  
Каралтырга базмас бу дөнъяны  
Күнелендә Кояш булганнар!..

## **Авылым көзе**

Бүтән инде —  
Бакчаларга кояш  
Караса да әле жәйгечә:  
Студентлар киткән,  
Аналары  
Ямансулап ялгыз чәй эчә.  
Укучылар — мәктәп юлларында.  
Этләре дә өрми — урам тын;  
Моңсулыкны төтен әллә кая  
Алып менеп китә югартын.

Көзнең башы монда — шушы көннән...  
Чәй урынын каплап куяр да,  
Әнкәң тизрәк бакчасына чыгар,  
Яшелчәсен керешер жыйрга.  
Аннан кырау төшәр...

Су буенда  
Оча-куна казлар кычкырыр;  
Салкыннардан түгел,  
Сагышлардан —  
Агачларга сары төс керер...  
Көрсенер жил,  
Чыгар яланнарга,  
Кошларыңны тезер төркемләп.  
Сибәр яңгыр —  
Юар тәрәзләрне,  
Бер бушаныр дөнья иркенләп.  
  
Житкән инде көзләр,  
Бакчаларга  
Караса да кояш жәйгечә:  
Киткән балаларның аналары,  
Яшен сөртә-сөртә, чәй эчә...

## Көзгә чакыру

Урамнарда көзгә яфрак исе —  
Хушлаша көз... Соңгы хушбуйлары;  
Навалардан безгә чакыру бар:  
Күчмә туйлар йөри — кош туйлары.  
  
Сызгырынып сөрән салып уза,  
Авылларга кереп, шәһәрләргә —  
Һәр күңелнең чиртә тәрәзәсен,  
Әйдәкләп жил ерак сәфәрләргә.  
  
Сузылып килә жир өстенә кичләр,  
Өллә кая тарга, ашкындыра;  
Кыялардан ташланарга эзер —  
Яшь кызларның күңеле ташкын гына...  
  
Ышандырмый-нитми генә, жирдә  
Башларының исән каласына,  
Чакыру бар —  
Кай тарафка карап  
Йөгәрәсе адәм баласына?..

## Чишмә

Чишмәләрнең холкы бүтән,  
Чишмәләрнең үз жыры:  
Жәй көнендә — салкын булыр,  
Кыш көнендә — ул жылы.  
  
Шулай кебек... Ә чынлыкта  
Чишмә һаман бер килеш:  
Жәй дә, кыш та үзгәрми ул —  
Ничә килсәң, су көмеш.  
  
Чишмәләрдә — бер үк жылы,  
Жәй дә, кыш та бер тәмдер —  
Көңнәр генә үзгәрәдер,  
Көңнәр генә бүтәндер.  
  
Салкын чакта — чишмә жылы,  
Кызу чакта — салкын күк:  
Катлам-катлам дөверләрне  
Кичеп чыккан халкым күк...

\* \* \*

Туган ил киң: жәелгән ул  
Жәйләргә һәм кышларга;  
Илеңнең бер кисәгедер  
Күктә очкан кошлар да.

Китәләр көзен... Ямансу —  
Илдән аерылам сыман,  
Жил жәйге канатларымны  
Минем каера сыман.

Уза кышлар да... Кайталар,  
Кайталар туган илгә! —  
Кошлар кайткан язгы мәлдә  
Киңәеп китә ил дә...

## Капка ачу

*Рафаил абыйга*

Малай чакта ачкан капкаларның  
Яктылары ахры килер мәңге:  
Авылыбыз килен төшергәндә  
Ачып керттек күпме киленнәрне!

Гомерлеккә бүләкләгән язмыш  
Капка төпләрендә чакта безне:  
И абыйлар!  
Үзебез дә белми,  
Ачканбыз ла бәхет капкагызны!..

Киереп ачып куйгач, ул капкалар  
Шул көннән соң бер дә ябылмады;  
Урап узды (без ачканга күрә!) —  
Кайгы-фәлән килеп кагылмады.

Кунак өзелмәде бәйрәмнәрдә,  
Йортка дәүләт керде, муллык инде,  
Уңган килен белән килгән бәхет  
Кире китәр өчен түгел инде!

Гореф-гадәт саклап, абыйларга  
Капка ачып керттек бәхетне без.  
Гомерлеккә бүләкләгән язмыш:  
Үзебез дә бетмәс бәхетле без...

## Көз

Иртә-кичен жилфер-жилфер  
Йөгәрәдер жилгә каршы,  
Агачларга сарылып кала  
Иңендәге сары шарфы.

Кызыл мәржән муенсасы  
Чәчелеп кала баланлыкта,  
Әллә кая була үзе —  
Дәшәп аваз салма юкка.

Һаваларга кыйгач-кыйгач  
Тере чылбыр тезеп китә,  
Баш очыңнан, кыйгак-кыйгак,  
Үзәкләрең өзеп китә.

Ялан-кырны юып ала  
Талчыккачтын жэйлэр жэйлэп;  
Куакларга элеп куя  
Ак мамыктан челтэр бэйлэп.

Жилфер-жилфер уйнап бара  
Иннэреңдө сары шарфы,  
Дөнья буйлап бер кыз килэ —  
Колач жәеп йөгөр каршы...

## Сөю фасылы

Күрсәнә бизәнүлөрөн:  
Каеннарның кыз чагы;  
Наз гына егет-жилләрнең  
Киереп ачкан кочагы.

Сикерә дулкын,  
Талларны  
Сандугачтан көнлидер;  
Бу мизгелдә кемнең кемгә  
Гашыйклығын кем белер?

Яңгыр тамчылары үбә  
Күзләрәннән гөлләрнең;  
Өйрәтә икән күкеләр  
Сөю-сагыну телләрэн.

Тургай дисәм, күккә менгән —  
Канатлы йөрәк бугай,  
Бу мәлдә канат ярмаган  
Йөрәкләр сирәк бугай.

Ачылган бөтен иркәнә,  
Дөнья бүген һай сылу!  
Сездә нинди айлар икән? —  
Бездә — Сөю фасылы...

## Көзгә

*(Поэма)*

Затлыдан да затлыбыздыр сыман:  
Бар дөньябыз хәзер көзгеле.  
Үзебезне әллә күрми торсак,  
Бер минут та жаннар түзмиме? —  
Стенада көзгә, ишекләрдә...  
Түшәмнәргә көзгә тезделәр.  
Кая барсаң, шунда каршылылар,  
Эзәрлекли безне көзгеләр.  
Үзебезне көзгеләргә шулай  
Булдыралган чаклы төрдөк без.  
Көзгеләр күп,  
Тик нигәдер менә  
Йөзебезне генә күрмибез...  
Сынабрак бер карыйсы иде —  
Үзебез дә эле бардыр ла!  
Ничек булсак, шулай күрсәт, көзгә,  
Мир алдында оятка калдырма...

Катламнарны актар: тәңкә чыгар,  
Чулпы булып, көзгә — табылган.

Байлыктан да бигрэк, борынгыдан  
Матурлыкка кеше табынган.  
Хэйран калгандыр ул, су өстендө  
Үз шәүләсен күреп, үз төсен.  
Үз-үзенә карап гыйбрәт алган...  
Уйлап тапкан шулай көзгесен.  
Матурлыкны ныграк таныр өчен  
Кирэк булган көзгә, хаклыкны;  
Тирә-ягы кара чакта кеше  
Көзгеләрдә тапкан аклыкны,  
Төннөрөн дә кояш күрә алган...  
Күңел көзгеләрең сау булсын!  
Безгә бүген байлыктан да бигрэк,  
Матурлыклар күбрэк табылсын.  
Борынгыдан кирэк булган көзгә.  
Кирэк бит ул әле безгә дә:  
Дөрөслөккә һаман әйталмыйбыз  
Туры гына карап күзлөргә.  
Кояш нурын капламыймы бүген,  
Жирне буямыймы карагыз? —  
Кара жаннарга да хәрәм түгел,  
Көзгеләргә ешрак карагыз!..

Минем дә бар көзгем: изге мирас —  
Туган өйнең иске көзгесе.  
Киләмен дә шул көзгегә карыйм...  
Әллә каян юктыр эзлесе:  
Кайта миңа туган өй жылысы,  
Сагышлары килә, шатлыгы —  
Актарылам...  
Беренчесе түгел  
Мондый хәлнең, түгел актыгы.  
Үткәннәргә бер тәрәзә сыман:  
Күз төшүгә якты сирпелә,  
Сабый чаклар карап тора аннан,  
Бер моңа сыман, бер көлә...  
Әкиятләрдә була иде бары  
Тылсымланган мондый көзгеләр.  
Өбездә андый байлык барын  
Ничек белми калдык без генә?!  
Житәр иде микән тылсымнары  
Ул көзгенең, белгән булсак та —  
Алдыбызда тормыш үзе иде,  
Әкият кенә түгел ул чаклар...

Кемдер әйтте: «Сез бәхетле!» — диде.  
Кире какты көзгә: «Юк!» — диде.  
Очын-очка көчкә ялгый идек...  
Әнкәйләрнең бәгыре ут иде.  
Кирэк иде бәхет...  
Тик ул гына  
Бик эндәшми икән, син дөшөп;  
Көлү итеп күрсәтмәде көзгә  
Беркайчан да безгә күз яшен.  
Өткәй исән булса табар иде,  
Кызганмаслар иде атын да.  
Безнең белән санлашмады бәхет,  
Сан бармыни ирсез хатынга?!  
«Сез бәхетле!» — диде безгә кемдер —  
Ул идеме, чормы, беркатлы:  
Бәхетне без кышкы кара төндө  
Салам белән урлап апкайттык,  
Иңсәләргә салып, әрәмәдән

Зирек белән бергә ташыдык...  
Мин бүген дә көзгеләрдән эзлим —  
Әкиятләремнең башы юк.  
Ул чакта ук яшермәде көзгә:  
«Бар!» — димәде юкны, — «Юк!» — диде.  
...Очын-очка көчкә ялгый идек,  
Әнкәйләрнең бәгыре ут иде...

Караганым — гади көзгә түгел:  
Мин — тылсымлы көзгә хужасы,  
Кылган гамәлемне дөреслимен  
Аңа карап.  
Әле моңарчы  
Булмагандыр мине алдаганы,  
Ак димәде, йөздә тап барда.  
Беркайчан да ирек бирмәде ул  
Аклыкларны салып таптарга.  
Сөртеп кенә тота иде әнкәй —  
Жаны кебек күрдә көзгене.  
Көзгеләрдәй булган икән жаны...  
Соң төшендек ләкин без моны:  
Безнең күнелләре сөрткән бит ул  
Тыны белән өреп, сак кына.  
И тирән дә көзгә...  
Хәзер инде  
Көзгеләрдә очрашсак кына!..

Кояш булып, кояш яктысына —  
Булган чорлар — кара якканнар.  
Дөреслекне күрәп торган өчен  
Көзгеләре бәрәп ватканнар.  
Ил көзгесез калган...  
Алданган ул  
Күгүндәге ялган кояшка;  
Ачылмаган күзләр,  
Меңрәлгән  
Асыл затның жанын кыйгач та!..  
Өйдә көзгә ватылса да кыен —  
Югалгандай була күз явың;  
Ил кадәрле илдә — яман икән,  
Хәтәр икән — көзгә булмавы...  
Бар тылсымы үзәбездәдер лә,  
Юктыр безгә читтән эзлесе:  
Ил көзгесе — Ирек! —  
Ни булса да  
Тапланмасын илнең көзгесе!

Авызың чалыш булса, көзгеләргә  
Үпкәләмә... — Күптән билгеле!  
Үзәбездән гаеп эзләмәдек,  
Сүгеп килдек һаман көзгене.  
Кемгә мал житмәде, кемгәдер — дан, —  
Катлы-катлы «Герой» булса да;  
Яшералмый көзгә —  
Йөртсән әгәр  
Йөрәк урынында... мунчала!  
Ялган шөһрәт-даннан оештырып  
Көзгә ясаттылар...  
Андыйлар  
Чын хәленә кире кайталмыйча,  
«Көлкә бүлмәсе»ндә калдылар!..  
«Абзый»ларның кубызына кушылып,  
Күпшә сүзләр күпмә кычкырдык —  
Искерделәр бик тиз...

Ул вәгдәләр  
Булып чыкты бары өч көнлек.  
Качтык көзгеләрдән.  
Ямьсез чакта  
Үз-үзеңне килми күрәсең.  
Көзгеләрдән карамасаң, йөзең  
Ниндилеген каян беләсең?!  
Хатаны да хуплый өйрәнгәнбез...  
Чиге бардыр шәүлә булуның —  
Ялгышканда төзәтерлек кенә  
Бер-береңә көзгә бул идең!

Көзгесезләр жирдә күп булдылар,  
Кыйбласызлар...  
Жаны гарипләр...  
Үз карасын бүтәннәргә ягар  
Ул бәндәләр, сине гаепләр.  
Көчсезләргә өрер,  
Көчлеләрнең  
Аягына килеп елышыр.  
Шул көе дә илнең бер матуры  
Булып күренергә тырышыр.  
Андыйларга көзгә буласы бар,  
Ачып күрсәтәсе чын йөзен —  
Бу чаклы ук кералмаслар иде  
Ил күзенә кичен-көндөз.  
Үзебезне таний алыр чакта,  
Гореф-гадәт барда, тел барда  
Ешрак карыйк әле көзгеләргә —  
Төсмерләңә бүген кем анда?  
Туры карыйк:  
Кемнәр икән соң без,  
Ни кылабыз, ничек хәлебез?  
Ата-бабаларның изге исемен  
Онытмадык микән әле без?  
Замананың яман чүп-чарына  
Бетмәдеме жаннар буялып?  
Йөрмибезме туган телебездә  
Сөйләшергә кайчак оялып?  
Йөзе дә юк, әйтер сүзе дә юк —  
Кемнәр үстерәбез алмашка?  
Күп нәрсәгә инде күз йомабыз —  
Күңелләре нинди ләм баскан?  
Хәтерләрдә ни бар?  
Манкортларга  
Әйләндекме әллә инде без? —  
Төбәбрәк бер карагыз әле  
Көзгеләргә,  
Булса көзгегез!..

Әйләнеп бер артка карыйм дисәң,  
Яндырылган тарих, ягылган.  
Күңел көзгеләре — жырлар гына  
Килә безгә  
Хәрабәле чорлар ягыннан.  
Нәсел-нәсәбеңә, милләтеңә  
Карасалар эгәр жирәнәп,  
Бабайларның йөрәгәннән чыккан  
Шул моңнарны сузып жибәрдек.  
Жаны кара булган — жырлый алмый,  
Якты жаннар — жырсыз торалмый;  
Тамырында «Әллүки»ләр аккан —  
Беркайчан да вәхши булалмый!

Илсез-жирсез калган чагында да  
Юк, имансыз булып калмадык:  
Без бит изге кабер ташларының  
Өсләренә храм салмадык...  
Хөкемдарлар булып дан чыкмады,  
Якласак та — бары хак эшне.  
Башкисәрләр түгел нәселебез;  
Жырлый халык —  
Жырлар баш кисми!  
Яндырылган тарих, туздырылган...  
Жыр янмаган. Безгә жыр калган:  
Таний алыр бабалары жанын  
Бу көзгегә килеп күз салган.

И тирән дә көзгә...  
Бер-бер артлы  
Әллә нинди йөзләр ачыла;  
Күпме карасаң да, уйларыңның  
Чыгалмассың кебек очына.  
Алларыңда гади көзгә түгел —  
Ил-халкыңның намусыдыр ул:  
Күз караңдай саклап,  
Каның белән  
Юа-юа карыйсыдыр ул.  
Йөзгә таплар куна-нитә калса,  
Шул көзгегә карап сөртәсе;  
Юкка уйлап тапмагандыр кеше —  
Күңелебездә көзгә йөртәсе.  
Югалтканнар бардыр көзгеләрен,  
Адашканнар еллар эчендә —  
Көзгесезләр!  
Бер карагыз килеп:  
Бу жыр-көзгем — сезнең өчен дә...

\* \* \*

Барыбыз да — ата балалары,  
Һәркайсыбыз — бала атасы.  
Никадәрле тармаклансак та без,  
Тамырыңа кире кайтасы.

Кемдер кайта йөз яктысы булып,  
Йөз карасы булып — кемнәрдер.  
Утлар-сулар кичкән нәсел-ыру  
Ак-карасын байтак күргәндер.

Гасыр иңләп кайтыш...  
Йөзләренә  
Кер кундырмас өчен тырышам:  
Бер ягымнан әткәй житәкләгән,  
Бер кулыма улым елышкан...

## **Кесәдәге жил**

*(Шаян хәтерләү)*

Малай чакларда ук безнең  
Кесәлөргә жил кәргән —  
Ни салсаң да, салган берсен  
Илгә чыгып жилпегән.

Һич мантимады кесәләр,



Тулып тормады бер дә;  
Шунда кереп уйнамаса,  
Урын беткәндер жилгә!

Өләште чикләвеген дә,  
Таратты борчакны да;  
Өлешсез калдырмады ул  
Дусларны бер чакны да.

Хәзер инде аптырамыйм:  
Байлыгым — бөтен илдә.  
Рәхмәт инде малай чакта  
Кесәмә кергән жилгә!..

\* \* \*

Баш очында күкләр нинди тирән,  
Офыклар киң, көннәр нинди якты!  
Үтәр юлың шул яктылык аша —  
Тууыңнан туфрагыңа чаклы.

Мәңгелеккә китеп югаласың,  
Шул яктыга кереп чыгасың да;  
Үзең белән көн яктысын түгел,  
Алып киталмыйсың чырасын да.

Яктылыкта калып буладыр ул  
Кушсаң гына аңа үз яктыңны:  
Тууыңнан туфрагыңа чаклы  
Түгәсең бар әле йөз яктыңны!

## **Бакчамдагы ак самавыр...**

Без үскән чаклардагыча,  
Үзгәрмәде һаман жыры:  
Бакчамдагы өйнең яме —  
Әнкәйнең ак самавыры.

Тирәсенә тезелешеп,  
Күпме чәйләр эчелмәде!  
Ишек ачык булды һәрчак,  
Нинди кунак төшермәде...

Балкып каршы ала иде  
Әнкәйнең ул үзе кебек:  
Кешегә йөз итим диде,  
Авызлардан өзсә-өзеп.

Ачык чырай булды аның  
Хәзинәдән иң зур сые;  
Ашка жыйды бәйрәмнөрдә —  
Авыл түгел, еллар сыйды...

Көнгә ничә куелгандыр —  
Санамадык, исемдә юк.  
Әнкәйнең ак самавыры  
Үзе балкый — эчендә ут...

Әнкәйләр бер китә икән,  
Безгә кала самавырлар;  
Эчләрендә ут булмаса,  
Алар ничек яңарырлар?!

Бакчамдагы өйнең яме

Ак самавыр — әнкәй төсе:  
Тирәсенә жыя безне  
Әле дә ул аның төсле...

## Тургай

Басулар өстендә тургай...  
Кар да бетмәгән эреп,  
Талпына — яланга чыккан  
Сабыйлар жаны кебек.

Тургайның өзгәләнүен  
Әй, ничек аңлар иден,  
Булмаса язгы яланда  
Йөгөргән чагың синең?!

## Авыл карчыклары

Карашларың моңсу-моңсу, чәчләрең ак,  
Картлык көнең — гомер сөргән жирдән ерак,  
Зарыгасың кордашларың хәл-әхвәлен  
Авыл якларыннан искән жилдән сорап.

Офыклардан яшь чакларың эзлесеңме,  
Урак урган жирләрендә йөрисеңме?  
Иртә таңда ак намазлык өсләрендә  
Оеп кына изге теләк телесеңме?

Сабырлыкны Ходаеңнан сорап алдың,  
Сабыр савытларың тулса елап алдың.  
Жырларың да сабырлыкка дога сыман —  
Жырлый-жырлый эчтән генә сыза бардың.

Өзгәләнсә өзгәләнде — жан чыкмады,  
Челтерәп аккан чишмә суын тансыклады.  
Таш улакта мөлдәрәгән чишмә төсле —  
Шәһәр өйләрендә авыл карчыклары...

## Авыл жаны

*(Поэма)*

Гел башкада иде юкса ният,  
Тел чишелгән заман, ниләр язмам! —  
Калыкты да ачы төер булып,  
Кемдер алды кебек бугазымнан.  
Әйтерсең ул көтеп кенә торган  
Каләм белән ялгыз калган чагым.  
Кемнәргә соң бирәсем бар икән,  
Кайсы сорап килгән алачагын?  
Танымыйча буламы соң аны:  
Тамактагы төер — авыл иде...  
Кайтып күреп килгән булгалады —  
Карап торулары авыр иде:  
Сирәкләнгән өйләр... Өнсез кичләр...  
Бала-чага да юк урамында...  
Килеп күрешкәне — карт-корыдыр...  
Без югында ниләр булган монда?!  
Авыл диеп сөйләнгәнбез генә,  
Чынында бит аны оныттык без!  
Язмышларны кем каргады әле,  
Нинди каргышларга юлыктык без?

Тамагымда ачы төөр тора —  
Танымыйча буламы соң аны?  
...Шәһәрдәге таш фатирдан мине  
Эзләп тапты авылымның жаны.  
Хәтергә бер күз салырга кушты,  
Бушатты да тынны аз гына ул;  
Элек әнкәй хат яздырган төсле,  
Васыятен әйтеп яздыра ул...

Гажәп түгел көтмәгәндә болай  
Бәреп кереп миңа, ду килүе:  
Без китсәк тә, онытмады бит ул,  
Беренче кат түгел бу килүе.  
Жанга шифа өстәп, ераклардан  
Кипкән мэтрүшкәләр булып килде;  
Әнкәйләрнең безгә бәйләп салган  
Оекбашларына тулып килде.  
Көнгә ничә тапкыр кесәләрдән  
Яшереп кенә алып карый идек:  
Авылыбызның жаны кызлар язган  
Хатлар эчендә дә бар иде бит!..  
...Хәлне белә торды.  
Ә без инде  
Тар балаклы чалбар киеп алдык;  
Кызлар белән — мини юбкалылар! —  
Бераз гына «твист» биеп алдык,  
Кереп-кереп чыктык ресторанга...  
«Шәһәрләшәп» киттек бик тиз шулай.  
Килә торды авыл.  
Тик кайчакта  
Безне инде танымады бугай.  
Авыл малайлары булган өчен  
Оялганны сизә иде микән?  
Әллә инде, горурлыкларына  
Тимим диеп, түзә иде микән?  
Йөзөбезгә бәреп әйтмәсә дә,  
Сыкрангандыр авылымның жаны.  
Без, өч көнлек «шәһәр бөекләре»,  
Ул чагында төшенмәдек аны.

Кайсы мода белән киенсәк тә,  
Ташламады безне авыл жаны:  
Безнең сыман китеп барганнарның  
Яшел чирәм булды авырганы.  
Шул көнчә күрермен дип кайтам,  
Ничәнче кат инде алданам мин:  
Имәнепләр китәм, күрәмен дә  
Авылымның жаны калмаганын.  
Авыл жаны...  
Каян белик ди без  
Гади авылның да жаны барын?  
Ул турыда кемнәр уйлап торсын  
Ташлап киткән чакта авылларын?  
Үзөбезнең жан кайгысы иде...  
Качып китте паспорт булмаганнар.  
Бәхетсезлеген дә таба бугай,  
Читкә китеп бәхет юллаганнар.  
Шәһәрнеке булып беталмадык,  
Түгел инде авылныкы да син;  
Үзеннән һич өстен булмый кеше,  
Кая гына кереп укымасын!  
Авыл жаны һәрчак безнең белән,  
Үзе һаман анда — ерактадыр.

Зарыктырмый алып кайтыгыз бер  
Авылыгызның жанын, елатмагыз.  
Никадәрле генә юатсаң да,  
Үзенекен итә, ярсулана,  
Зиннәтләннгән сарайларга сыймый —  
Шәһәр урамнары тар шул аңа.

Тормыш ямаулыгы табалмыйча,  
Аптырашта калган чакларында  
Әйтә иде әнкәй: «Карыйсым юк,  
Китсәм әгәр, авыл якларына...»  
«Олы сүзем көфер китермәсен», —  
Дия торган иде бүтән чакта,  
Ачыргаланудан исләреннән  
Чыгаргандыр инде ул бу хакта:  
Тик бер генә түгел, мең карады,  
Шул яклардан күзен алалмады;  
Шәһәр өйләрендә яшәсә дә,  
Күнел белән анда калалмады.  
Яше тамды тәрәз төпләренә...  
Юатырдай сүзләр дәшәлмәдем.  
Белмәдем шул әнкәй кыяфәтле  
Авыл жаны монда яшәгәнән...  
Ничә еллар авылымның жаны  
Безнең тәрәзәдән карап торган! —  
Йокыдагы шәһәр өсләренә  
Жан яктысын сирпеп, таң аттырган.  
Андый сүзләр әйтмәс иде әнкәй,  
Белгән булса ни хәлләргә тарысын...  
...Жаны шәһәрләрдә тилмергәндә,  
Авылларның нинди яме калсын?!

Күпме өй урыны...  
Елый торгач,  
Сукырайган күзләр сыман алар.  
Өе исән чакта никадәрле  
Күнел нуры, жылы сыйган аңар?!  
Нигез саен туктап, һәрбер өйне  
Хәтеремдә бүген барлап йөрим;  
Үзебезнең монда нинди яра  
Салганлыкны хәзер аңлап йөрим.  
Ялгыз гына киткән идек тә бит  
Туган өйдән чыгып киткән көздә —  
Авылыбызны килер буыннардан  
Бөтенләйгә мәхрүм иткәнбез лә!  
Игелексез ата баласыдай,  
Әллә кая китеп олакканбыз;  
Сукырайган ана төсле булган —  
Авылның бит жанын елатканбыз.  
Үзебезнең гаепләргә ялгыш  
Бүтәннәргә япсартмагыз тагын:  
Синнән-миннән башка, кемнәр булсын —  
Алучысы бездер авыл жанын!..

Авыл туфрагында ничә гасыр  
Үскән гөлебезне алып киттек:  
Чит жирләрдә ни көткәнән белми,  
Туган телебезне алып киттек.  
Алып киткән идек китүен дә...  
Саклый алдыкмы соң ул гөлне без? —  
Тукай шигырен балаларыбызга  
Ничек өйрәтергә юл белмибез.  
Мәктәпләрнең тәрәз төпләрендә

Аңа да бит житәр иде якты! —  
Үзебезне үзебез кимсеткәндә  
Сагына ул гөл авылдагы чакны.  
Ата-бабаларның йөрәгендә  
Генә йөргән нәфис гөл иде бит...  
Авыл кичләрендә сандугачны  
Көнләштерә язган тел иде бит!  
Алып киттек...  
Шундый гөлне хәзер  
Бу тирәдә күпләр кирәксенми;  
Телен сатып түрә булган —  
Аны  
Яклап сүз әйтергә йөрәксенми.  
Бер гасырлык гыйбрәт алырлык бар  
Безнең жылышларның мизгеленнән:  
Башкаларның бер гөле дә хәзер  
Өстенрәк синең йөз гөлеңнән...  
Гөлебезне күпме саклап булыр  
Кыерсыткан чакта этә-төртә?  
Күптән корып беткән булыр иде —  
Аны да шул авыл жаны йөртә...

Авылларның, хәер, төрлесе бар,  
Безнекедәй бары да таралмаган.  
Тик алар да инде таланудан  
Үз жаннарын саклап калалмаган.  
Кемнәр килеп, ничек булдыралса,  
Авылларны шулай таладылар.  
Кайчагында хәзер басуларда  
Бер тыңларлык тургай табалмыйлар.  
Без илтифат итмәсәк тә, әллә  
Күреп тормый димсез барысын алар:  
Берән-сәрән калган чикерткәләр  
Сайрамыйлар инде — чаң сугалар...  
Табигатьне сөйләп торам тагын,  
Кемгә хажәте бар, харап булса?!  
Хәтәррәкне дә күрер идең,  
Күнелләрне ачып карап булса.  
Элек болыннарға сыймаган жан  
Кысан ихатадан артмый хәзер;  
Күршесендә энә артык икән —  
Көнләшүдән көеп, шартлый хәзер.  
Ут күршеләр...  
Ата-аналары  
Бер-беренә элек утка кергән.  
Инде хәзер черт та кире чыкмас  
Урыс капкалардан, юкка йөрмә!  
Кунак-төшем, килем-китем бетте,  
Бәйрәмнәрне күпләр онытып бара.  
Исән микән әле, тибә микән! —  
Йөрәгеңне, авыл, тотып кара...

Авылында ул бердәнбер иде,  
Калмагандыр гармун кермәгән өй;  
Өйләр генә микән? —  
Аның тавышы  
Кемнәрнең соң жанын телгәләми?!  
Кыз-кыркынның йөрәгендә булды,  
Сугылып китә иде картларга да;  
Бер бәйрәм дә ансыз узмагандыр,  
Тынмады ул авыр чакларда да.  
Туйлар булса, затлы кунакларның  
Гармун иде башлап дөшөлгәнә.

Ул белмәгән серләр калмагандыр —  
Бернәрсәсен авыл яшермәде.  
Яшермәде...  
Инде кемнәр сөйләр  
Күнелендә булган моңын-зарын?  
Көрсенергә генә калды хәзер —  
Яшьләр белән китеп барды гармун.  
Сандугачсыз тал шикелле, авыл  
Тып-тын гына керә кичләренә.  
Күпне күрде.  
Әмма бу хәлләрне  
Китермәгәндер ул исләренә.  
Гармуныннан башка — авыл бүтән,  
Төन्नәр шомлы кебек, өйләр ятим;  
Телсез калды жаннар: йөрәк серен  
Гармун кебек итеп кемнәр әйтсен?  
Бәйрәмнәренәң дә яме бетте,  
Күнелләрне ачкан — гармун икән;  
Авылны син ятим итим дисәң,  
Моңнарыннан гына яздыр икән!  
Чит жирләрдә йөрөп, гармунны да  
Инде хәзер телдән калган диләр:  
Тырышса да чыкмый икән аннан  
Авылдагы жанга якын көйләр...

Салкыннар да тотып калалмады,  
Киртә булалмады явымнар да —  
Кирәк-ярагыңа йөгереңгә  
Базар иде элек авылларда.  
Иртә таңнан арба-чана тартып,  
Әнкәй белән күпме барган булды.  
Оныгалмыйсың —  
Борының белән бозлар,  
Карының белән карлар ярган юлны...  
Әллә нәрсә алып чамабыз юк,  
Безгә бары ярты пот он кирәк.  
Озак тормый, кире борылабыз,  
Унбиш көнлек яшәү хакын түлөп.  
Тормыш кысканына ватылырга ярамаган,  
Инде таш идек без;  
Арба тартып, ерак базарлардан  
Алты жанга гомер ташыдык без,  
Атна ялын күпләр көтеп алды —  
Базар тулы халык була иде;  
Ул чагында иртәгесе көнәң  
Базарлардан алып була иде...  
...Авылларда хәзер базарлар юк.  
Белә торып, һаман шунда барам.  
Онга түгел инде — ансы житә,  
Ялгыз жирси-жирси, моңга барам.  
Алам әле арбам булмаса да,  
Төйим әле жанга сыйган кадәр —  
Бүген илдә моңсыз калганнарға  
Алып кайтып өлгерәлсәм әгәр...

Ак бәхетләр эзләп чыгып киттек...  
Алдалаган хыял, аны беләм:  
Кереп чумдык шәһәр сөрәменә  
Авылымның ап-ак жаны белән.  
Заманасы корымланган чакта,  
Үзең генә ничек ак каласың —  
Керсез жанны кара ялалардан  
Ничек итеп саклап апкаласың?

Казлар энә канатлылар да бит,  
Ап-ак булсалар да каралдылар.  
Гаплеләр генә ак көенчә —  
Көчлеләргә кара ягалмыйлар...

Кайда гына юктыр авыл жаны,  
Төрле якка инде таралган ул.  
Авылдашлар һаман китә тора —  
Сабый сыман, калмый алардан ул.  
Киткән чакта каерылып карый,  
Вокзалларда йөри ямансулап;  
Урманнарға барып чыкса көзен —  
Урман булып урман яна сымак.  
Ярдәм сорап безгә кычкыра ул,  
Һаваларға менеп сөрән сала;  
Гөнаһыбыз шулай зур микәнни? —  
Кыр казларын кемдер корбан чала...  
Тыпырчына миһербансыз кулда,  
Бәргәләнә жаны авылымның;  
Син бит аның канатлары идең,  
Нигә әле болай каерылдың?!

.....  
Талпынасың һаман, тартыласың,  
Авылыңның жаны күккә тарта.  
Башларыңа төшкәч аңлайсың шул:  
Кошлар юлы нигә туган якка.  
Кактырмыйча-суктырмыйча гына  
Саклап йөртүләре авыр аны...  
...Үз-үземә урын табалмыймын —  
Кая куйыйм сине, авыл жаны?!

## Язгы хатирә

...Авил ачлы-туклы.  
Кырда — ачы кукы.  
Агач башларында — күкеләр.  
Алар ничә кабат  
Гомерләрне санап,  
Очын-очка ялгап үттеләр...

Өзелмәде өмет.  
Ачынмаган идек,  
Ул кукылар ачы булса да.  
Язлар белән килеп,  
Сөрән салыр кебек  
Яшьтәшләрнең кайсы булса да.

Заманнардан барлап,  
Язмышларны ялгап  
Йөри микән — күке кычкыра...  
— Сиңа күпме, күке,  
Кемнәр болай итте? —  
Чыгалырсың микән очына!

Чорлар — кара-каршы:  
Кычкырадыр кайсы,  
Бармы агач моңнар кунмаган?  
Искә төшә барсы:  
Ачы, бигрәк ачы...  
Ә кукылар...  
Ә кукылар ачы булмаган!

## Кичке уен

Кичке уен иде бит ул —  
Ничек эле төнне кичте?  
Айлар-еллар аша үтеп,  
Сагындырып искә төште:

Жэйге ындыр артларына  
Чакырадыр тальяннары...  
Мин монда да —  
Егетләрнең  
Кайда икән калганнары?

«Чума үрдәк, чума каз...» — дип,  
Шулардыр — кул чабып тора:  
Сөйгәннәрнең елмаюын  
Йөрәгенә салып тора.

Салып тора әйтер сүзнең,  
Бер-бер артлы, жырга — барын;  
Бөтенесе белеп тора  
Жырның кемгә жырланганын.

Кызлардагы уңганлыкны  
Уенда да күреп була:  
Түгәрәкнең уртасында  
Гөлләр үскән кебек була...

Жэйге ындыр артларында  
Кыза бара кичке уен...  
...Кая алып киттең мине,  
Белештерми, кичке уем?! —

Авылларда кичке уен  
Булмый инде, онытылды...  
Яланнарда әллә кайчан  
Тальяннарның моңы тынды.

Клубларын, сарайларын  
Тарсындымы кичке уен —  
Яланнары белән бергә  
Хыялларга күчте... Кыен!

Кичке түгел — гомерлектер  
Инде безгә ул уеннар,  
Озынайта ул кичләрне,  
Озынайта һаман еллар.

Кызларның-егетләрнең дә  
Мөһим түгел кайдалыгы —  
Йөрәкләрен жылытадыр  
Кичке уеннар кайнарлыгы...

## Мокамай

...Ике штансыз малай дөнья белән  
Танышып йөргән идек бергәләп...

*Гади Такташ*

Аерылмыйбыз гомер буйларына,  
Калмый бездән, калмый...  
Ник алай? —  
Бергә уйнап үскән малайларның  
Иң якыны кебек Мокамай!

Чабаталар бергә үрмәсәк тә,



Мәктәпләргә бергә йөрелгән.  
Шигырь жене безгә аннан гына  
Кагылгандыр, бәлки, кем белгән...

Бергә мендек каен башларына...  
Кемнәр инде нишләп бетмәде!  
Ә Мокамай исән.  
Шагыйрь аны  
Югалырлык кына итмәде.

Һәр малайга якын иптәш булды,  
Ул басмаган жирләр юк бугай;  
Дөнья белән таныштырып йөри  
Әле безне һаман Мокамай.

Чәчрәп чыгып, яклашырга эзер,  
Кыерсытса берәү телебезне.  
Әллә ничек, үлем тырнагыннан  
Йолып калыр сыман ул безне...

Бергә уйнап үскән малайларның  
Иң якыны кебек...  
Ник алай? —  
Ерактагы каен башларыннан  
Кулын болгый безгә Мокамай...

## Каен

Ниләр синең башкаенда —  
Сыгыласың жил саен?  
Жилләр белән житәкләшеп,  
Кая барасың, каен?

Жилләр юатыр дисеңме,  
Серенне сөйлесеңме?  
Безнең кайгыларны илгә  
Таратып йөрисеңме?

Авыл саен, урман саен,  
Еллар саен, чор саен —  
Безнең белән житәкләшеп,  
Кая барадыр каен...

\* \* \*

Жилләргә кушылып жырлама,  
Көй эзләп интекмә гыйшкыма.  
Әнә бит, кошларга колак сал —  
Быел да күкеләр кычкыра.

Яшәрә дөньялар быел да,  
Инде бу ничәнче кабаттыр!  
Искәртә шикелле табигать:  
Яратты...  
Ярата...  
Яратыр...

Быел да кычкыра күкеләр,  
Әле без киткәч тә кычкырыр.  
Танырлар,  
Танырлар сөюне —  
Жирдә ул иң моңлы кош булыр...

# Көй эзләү

(Поэма)

1

Кулларыма кабат гармун алдым  
Көтмэгәндә-уйламаганда.  
Ничек болай килеп чыкты әле —  
Ничә еллар уйнамаганга?!  
Яшьлектәге дәртеле-ярсу көйләр  
Ничек итеп әле онтылды?  
Әллә нинди гамьсез тынлык баскан  
Түгелме соң торган йортымны?!  
Гармунсыз да яшәп булган, димәк,  
Дөньясында,  
Жырсыз-көйсез дә...  
Ничек жан сакласаң булмыйдыр ул:  
Яшиләр бит уйсыз-нисез дә.  
Ничә еллар шуңа өйрәткәннәр...  
Гармуннарның көе югалган.  
«Жырның ертыгы юк», диләр дә бит,  
Ертык жырлар күпме жырланган!  
...Ничек итеп аерылдым сездән,  
Исән микән әле, бармы сез? —  
Онытылган көйләремне эзлиң...  
Гармун кирәк,  
Булмый гармунсыз!..

.....

Әллә ничә төрле көй уйныйлар —  
Тик берсе дә минем көй түгел...  
Кушылып китә алмыйм көйләренә,  
Ялгышыла,  
Бетәм интегеп.  
Көйгә килми аптырата сүзләр,  
Кырган эшләр, кылган гамәлләр.  
Утыртмакчы үзенең арбасына  
Кыйбласыннан язган адәмнәр...  
Иман нуры илдә калмаган чак...  
Яшәмидер көй дә имансыз.  
Кая китте жанны чайкар көйләр? —  
Көй табалмыйм,  
Нишлим мин ансыз?!  
...Кулларыма кабат гармун алдым,  
Өй уйныйсы иде гармунны,  
Түгеләсе иде...  
Нидер тота,  
Юлларымда әллә ардыммы?  
Ата-баба көе сагындыра,  
Алар тоткан гореф-гадәтләр;  
Юксындыра әткәй жырлаган жыр,  
Моң яралган изге сәгатьләр...  
Үз италмыйм бүтәннәрнең көен,  
Кулларыма гармун буйсынмый...  
...Бу жанымның әллә кай төшендә  
Үкси-үкси бер көй сулкылдый...  
Бер башласам, туктый алмам сыман,  
Йә йөрәгем ярылып, йә гармун.  
Тик барыбер яши алмам ансыз —  
Мин ул көйне эзләп табармын!..

2

Төймәләрдә йөри бармакларым —

Аваз арты аваз.  
Искә төшә әнкәй догалары,  
Ул укыган намаз.  
Сабыр мәкам белән изге китап  
Көен көйләр иде.  
Аның күңелен дә аңламаган  
Дөнья — юләр иде.  
Кабул итми интектерде күпме  
Теләкләрен аның.  
Көйләр итеп уйнап булса икән  
Бүген әнкәм жанын! —  
Хәйран булып, аны урман-күлләр,  
Таулар тыңлар иде;  
Бер явызлык калмас иде жирдә,  
Яулар тынар иде.  
Иңәр иде рәхим-шәфкать бары  
Кеше күңеленә...  
Жир йөзенә шундый газиз бер көй  
Житми бүген менә.  
Бер көй житми.  
Бөтен дөньясына  
Бердәнбер көй бит ул —  
Буыннардан буыннарға күчеп  
Йөргән бер көй бит ул.  
Кая китте әле,  
Ник югалды  
Безгә житкәч кенә? —  
Искә төшерәбез илдән-көннән  
Рәт киткәч менә.  
Искелек дип, себереп ташлау барын  
Булгандыр да уен —  
Табулары югалтканны бер кат  
Кыен икән, кыен.  
Көй чыкмый шул әле, чынласа да  
Аваз арты аваз.  
Искә төшә әнкәй догалары,  
Ул укыган намаз.  
Мин ул көйне эзли-эзли көн дә  
Арып-алжып бетәм —  
Югалтканның барын көйләр итеп  
Уйнап булса икән!..

3

Ничә еллар инде уйналмаган...  
Тансыклаткан —  
Күчәм көйдән көйгә.  
Көйләрем тик ачылып киталмыйлар,  
Ятсынгандай мине әллә нигә.  
Исләремә төшерергә тырышам  
Иң беренче откан көйләремне...  
Әллә соң мин гомерем буйларына  
Гел ят көйләр генә көйләдемме?  
«Сахраларга чыгып бер сызгырдым,  
Чапкан пакусларым кипсен дип;  
Безгә кемнәр теләк теләде икән  
Аерылышып гомер итсен дип?» —  
Сизенгәндәй, үзәкләрне өзгән —  
Сезнең жыр иде бит, авылдашлар!  
Ул көйләрне сез жырлаган чакта  
Күтәрелә иде авыр башлар.  
Сезнең белән сахраларга чыгып  
Сызгырганга күптән инде, күптән...

Бергәләшәп чапкан пакусларның  
Печәннәре әллә кайчан кипкән.  
Әллә кайчан...  
Тик без печән түгел,  
Күнелләр соң ник кибәргә тиеш?  
Чәчләр генә агарадыр бары,  
Яшәү бит ул һаман яшел килеш!  
Төшләремә яшел килеш керә  
Кызлар биеп йөргән чирәмнәре...  
Исемнәрең атап җырладылар...  
Ул җырларның безгә дигәннәре  
Инде менә ничә еллар үткәч,  
Кочагыма керә гармун булып...  
Уйнаганбыз-җырлаганбыз. —  
Ничек  
Шуларның соң хәзер барсын оныт?!  
Оныга язган — мин генәме дисәм,  
Ул көйләрне хәзер кемнәр белә?  
Кемнәр яман теләк теләде икән,  
Ниләр булды безгә, ниләр генә?!  
Үзебез, болай, әле исән кебек,  
Беребез дә юкса авырмады.  
Җырны гына бүтән көйгә җырлый,  
Бүтән телдә... татар авыллары.  
Кочагыма керә гармун булып,  
Ятим көйләр...  
Их, бер сыздырасы!  
Әллә инде авылдашлар кебек,  
Сахраларга чыгып сызгырасы?!

4

Малай чактан бирле тынгы бирми,  
Өзгәләнә —  
Нинди көйдер ул?  
Җырлый гына алган юктыр үзен...  
Көй генәме? — белмим, нидер ул:  
Алып китә,  
Китә еракларга,  
Кем чакыра,  
Ниләр тарта соң?  
Жаның гарык булган чынбарлыкка  
Килмәстер шул кире кайтасың!  
Кайтаралар...  
Ничек кенә әле! —  
Кешелегең салып таптыйлар;  
Хак сүзеңне юкка чыгаралар,  
Чеп-чи ялган — шуны хак диләр!..  
Үзләренә баш идерү житми —  
Этләренә кадәр сәлам бир...  
Шул этләрдән көң өзгәләтми  
Алып кал да кошка әйләндер!  
...Саклап алып киләм ул көемне  
Малай чактан бирле — ерактан:  
Таласалар — шулдыр ардаклаган,  
Күнел катса — шулдыр елаткан...  
Жаны булган — җырламыйча тормас,  
Һәркемнең дә көе буладыр;  
Әллә кайчан бөгәр иде язмыш —  
Баш имибез шуңа гынадыр.  
Күкрәгендә көң исән булсын,  
Халыклар да бетә, көй үлсә.  
Эзлик әле, гармун,

Уйныйк эле —  
Яшәү юктыр ул көй өзелсә!..

5

Яшәү юктыр жирдә жырлар үлсә...  
Сихерләгән безне кай ара —  
Төймәләргә кул тиюгә,  
Гармун  
«Туган тел»гә таба каера.  
Ничә еллар дәшми торган иде —  
«Туган тел»не уйнап терелә...  
Көйне көйдән аералыр икән  
Кеше түгел, гармун теле дә!  
«И туган тел, и матур тел!» — дидек.  
Матур иде, көйле иде дә...  
Шул көенчә саклый алдыкмы соң?  
Газиз көй бит —  
нигә өзелә?  
«Әлли-бәлли...» — дип башлаган идек,  
Ялгышылды кайсы төшендә?  
Үз көеңне эзләү житми икән. —  
Эзлиседер улың өчен дә.  
Тамагы тук, өсте бөтен дисең,  
Өе жылы — тагын ни кирәк?!  
Балалар да кеше икән лә бит —  
Аларга да моңлы көй кирәк!  
Күпме жанны моңсыз калдырганбыз,  
Өер-өер йөри моңсызлар,  
Көпә-көндөз кеше үтерәләр...  
Өзелгән көй эле мең сызлар!  
И туган тел, и матур тел!  
Синең  
Бардыр тагын ниләр күрәсең? —  
Яралы кош сыман бәргәләнеп,  
Көйләремә килеп керәсең...

6

Юкка гына интектермим микән:  
Бер тартыла, бер кысыла күрек...  
Табылыр да кинәт серле көем,  
Бер сыздырып жибәрермен кебек.  
Кайчагында шабыр тиргә төшәм...  
Түзәрсең лә эле моңа гына —  
Тик нишләмәк кирәк,  
Синең әгәр  
Аю баскан булса колагыңа?!  
Колак кына туры килсә — бер хәл,  
Йөрәгеңә мөмкин басулары...  
Табандагы йөрәк белән дә бит  
Яши ала, хәер, кайсылары!  
Түрәләре табаныннан гайре  
Берни күрми алар, ишетми дә...  
Ә син монда гармун жәфалыйсың,  
Эзләнәсең, көйдән күчеп көйгә.  
Юк ла!  
Нич тә алар өчен түгел —  
Басмасыннар өчен йөрәгемә!  
Инанганга күрә «аю»ларны  
Биетердәй көйләр кирәгенә...

7

Табулары көйне һай озактыр,  
Югалулар гына тиз аңа:

Бер бозык кыл көйне генә түгел,  
Язмышларны, илне бозала!  
Бер генә дә бозмадылар инде...  
Уйнадылар бозык килеш тә:  
Өләштеләр илне —  
Түзә килдек,  
Ни тисә дә безнең өлешкә.  
Әйтеп булмый берни тимәде дип,  
Тиде безгә, хэйран күп тиде:  
Күпме гомер сөрөп, бу чаклы ук  
Гажизлектә калган юк иде!  
Хәмер сатып, очын-очка ялгар  
Көнгә төштөк...  
Адәм ышанмас!  
Ваемсызлар бардыр дөньясында —  
Тик барыбер безгә җиталмас...  
Уйнадылар...  
Күпләр сизмәгәндер  
Нинди ялгыш аваз сузанны.  
...Мин бер гармун белән төзәтмәкче  
Түгелме соң алар бозганны?  
Афәт килсә, халык борынгыдан  
Ил өстенә сала, тигезли:  
Кемнең генә тыныч икән җаны —  
Көйне бүген бөтен ил эзли!..  
.....  
...Кулларыма кабат гармун алдым,  
Уйнамыйча булмас, бер алгач:  
Әллә нинди көй сулкылдый канда...  
Җаны булган — җырсыз торалмас.  
Ничә еллар буе уйналмаган...  
Түгелмичә калмас күңел бер:  
Яшәмәскә, бәлки, мөмкиндер ул —  
Көйсез яшәү мөмкин түгелдер!  
Көйдән көйгә килеп кагылырсың,  
Кирәклесен барыбер табарсың.  
Өйдә, бәлки, бер гармун да җитәр —  
Илгә көйне каян аласың?!  
Кемнең генә тыныч икән җаны —  
Ил кадәрле илгә көй кирәк!  
Без бит хәзер — ничә еллар буе  
Уйналмаган гармун төслерәк.  
Уйнаулары инде кыендыр да,  
Уйнамаска мөмкин түгелдер:  
Илне ничек көйсез калдырасың? —  
Уйныйк әле, уйныйк бүген бер!..

## Каравылда

...Батып бара шәфәкь.  
Көзгә күккә  
Йолдызларны җыям —  
Аларга бит бүген дөнья мине  
Каравылга куйган.  
Югалмаска тиеш бер йолдыз да...  
И балачак күге!  
Ул чакта бит әнкәй белән идек,  
Болай ялгыз түгел.  
Ашлык көшелләрен саклый әнкәй,  
Ә мин — йолдызларны:

— Урыныңдамы син, Казык йолдыз,  
Жидегән, син бармы?!

Кызган мәкинәгә көзгә төндә  
Аякларны тыгып,  
Бу дөнъяның барлык йолдызларын  
Саклап яту — кызык!

Берүземә энә никадәрле  
Йолдыз көшелләре!  
Бернәрсә дә булмас — мин йолдызсыз  
Итмәм кешеләрне...

Шәфәкь бата...  
Күкләремә тагын  
Жыям йолдызларны:  
— Урыныңдамы син, Казык йолдыз,  
Жидегән, син бармы?!

Бер йолдыз да югалмаган, исән.  
Менә... әнкәй генә...  
Балачак та әллә кая киткән —  
Сакламадым нигә?

Дөнъя мине, ахры, гел ялгышып  
Каравылга куйган —  
Көзгә күктә әнкәм эндәшәмә:  
— Кайтыйк, улым, уян!  
Уя-а-ан!..

## Капка баганасы турында баллада

*Әнием Бибидөррия  
Әхмәтвәли кызы истәлегенә*

1

...Ишегалды, урам тула иде  
Язын сыерчыклар тавышына.  
Ел да килеп, оялады алар  
Капка баганасы куышына.  
Язгы сыерчыклар сайравында  
Нинди моңнар иде без белмәгән?  
Дәшми иде капка баганасы,  
Аңа сөйләр хокук бирелмәгән.  
Күпне күргән имән баганалар...  
Сыерчыклар нигә сайлагандыр?  
Бәлки, алар ул капкадан ниләр  
Кичкәнлеген чыгып сайрагандыр...

2

...Хәзрәтнең хужалыгы янды.  
Билгеледер уттан ни каласы:  
Күмерләнде, янып беталмады  
Капкасының ике баганасы.  
Указ алган елны утыртылган  
Таза имән баганалар иде.  
Янды дөнъя...  
Барып сөялергә  
Шулар гына бары калган иде...  
Эче-тышы ялкын хәзрәтнең,  
Янды һаман, янды — сүнмәде ут:  
Синдәйләргә илдә көн беткән чак,  
Егыласы икән кемгә барып?  
Яна икән, ахыргача яна,

Хэсрэтлэр капкач чал башыңа!  
...Ташламады халык, кулын сузды,  
Хөрмэт күрсэттелэр чалмасына.  
Күченэсе итте Яңавылга.  
Гаилэсе...  
Тагын ни аласың? —  
Казып алып китте капкасының  
Күмерлэнгән ике баганасын...

3

Иске багана да ярап тора,  
Аягыңнан сине нужа екса:  
Агарып ук беталмасалар да,  
Терәк булды алар хужалыкка.  
Ары чапты хэзрэт, бире чапты,  
Бөтенесе кирәк яңабаштан;  
Ат та юнэт, сыер-сарыгын да,  
Кем карасын, үзең карамасаң?  
Дин юлынмы, яңа нигезнеме —  
Кайсын берсен генә кайгыртасың?  
Намазы да калгалады кайчак,  
Бер Ходаең үзе ярлыкасын!  
Билең бөктә бөтен гаилэсе,  
Баганалар барсын күреп торды:  
Капка аша һич кермәде хэрәм,  
Хэләл тапкан гына йөрөп торды.

4

Барсын күреп торды баганалар...  
Язмыш тагын шул капканы какты.  
Авылның бар ярлы-ябагае  
«Кулак» дигән кара исем такты.  
Куып чыгардылар үз өннән  
Хэзрәтне.  
Бер ялкавы күчте.  
Атын жикте эштән чыгарганчы,  
Сыерын да шулар савып эчте.  
Күпне күргән баганалар иде...  
Кызыллар да булды, аклары да.  
Тик берсе дә болай кул сузмады  
Хэләл көче белән тапканына.  
Теге хөрәсәннең кысан өе  
Хэзрәтнең кешелеген кысты:  
— Нишләдең син, Ходай,  
Безне болай  
Кимсетергә илдә кемнәр кушты?!  
Ялваруын ишеттеме күкләр —  
Кире кайтардылар нигезенә.  
Кара яккан килеш калды һаман,  
Агармады менә исем генә...

5

...Уттан калган капка баганасы...  
Нигә генә янып бетмәгәндер?! —  
Күрмәс иде...  
Имән багананың  
Үзәгенә ниләр үтмәгәндер!  
Инде менә күпме сулар аккач,  
Чыгып өзгәләнә сыерчыклар:  
Капка баганасы куышында  
Телгә киләме әллә кыен чаклар?  
...Житү кызларына хэзрәтнең



Урамнарға чыгар көн булмады;  
Гел нахакка кимсетелгәннәрен  
Халык арасында кем белмәде!  
«Кулак балалары» дигән исем  
Юылмады хәзрәт үлгәчтен дә,  
Хокуксызлар булып саналдылар  
Авылдагы власть кул астында.  
Алмадылар —  
Кулак сыйныф өчен  
Түгел, имеш, колхоз дигәннәре.  
Нинди «сыйныф» булсын:  
Чабата да,  
Киндер күлмәк иде кигәннәре!..  
Уеннарға катнаштырмадылар,  
Житү кызлар илгә чыгалмады;  
Янып беталмаган баганалар  
Бер генә кат яшыкә чыланмады...

6

Күмерләнсәләр дә тышкы яктан,  
Баганалар эчтән таза иде...  
Капкадан да еллар авыррак —  
Бергә күтәрергә язган иде.  
Адәм баласына кайчангача,  
Кайчангача хәрәм булсын кояш?!  
Колхозына алмый нишләсеннәр,  
Бушка эшләүчеләр кирәк булгач?  
Берсе көтү көтте.  
Икенчесе  
Карулашмый йөрде кара эшкә.  
Мулла нәселенән булуларын  
Төшергәләделәр һаман искә.  
Жәлләп тормадылар колхозчыны.  
Чапты алар шулай көнен-төнен  
Тамаклары ачлы-туклы көе,  
Ашап булмый иде хезмәт көнен...

7

Әллә каян узмагандыр гомер,  
Шушы капка аша йөри биргән.  
Икенчесе мулла кызларының  
Төп нигезгә кайтты ире белән.  
Икәүләшеп атлар карадылар  
(Якты булып истә калган ансы).  
Күпме еллар узгач, ат бәйләргә  
Кирәк булды капка баганасы.  
Күпне күргән имән баганалар...  
Аларга да кайчак терәк кирәк.  
Тормыш баганасы аумас өчен,  
Кая гына барма, ир-ат кирәк.  
Тәгәрәшеп балалары үсте  
Капка төбөндәге чирәмлектә;  
Ачыргалана ник сыерчыклар? —  
Оясына һичкем тигән юк ла!  
Капка баганасы эчлөрәннән  
Киләме әллә хәсрәт авазлары? —  
Баганалар күрәп тордылар шул  
Адәм башларына ни язганны.  
Ирен кертеп салгач (сугыш жиле!),  
Чишендереп алды чабатасын.  
Кайгы күргәне бар...  
Ятим калган

Биш баланы ничек юатасың?  
...Капкасына килеп сугылганны  
Баганалар эчкә жыя барды.  
Үкенмәде микән сыерчыклар —  
Әй тынычсыз булды оялары!..

8

Моңнар тынмагандыр куышында —  
Барсын күреп торды баганалар...  
Егылган да булыр иде кеше,  
Эчтә иман дигән багана бар.  
Инде аудым, дигән чагында да  
Жибәрми ул, эчтән тотып тора.  
Күз яшеңне тышка чыгармыйча,  
Хәсрәт-жәберләрне йотып тора.  
Килүчеләр булмадылар түгел,  
Ирсез хатынга соң тынгы бармы! —  
Күңелдәге иман-баганага  
Узгынчылар башын бәреп ярды...  
Курыкканы — кеше хақы иде.  
Беркайчан да гайбәт сөйләмәде,  
Истә хатын-кызның:  
— Түтекәем,  
Рәхәт синең белән! — дигәннәре.  
Өнәмәүчеләр дә табылгандыр:  
— Харап икән, мулла кызы, имеш!  
Бәрепгәләделәр.  
Баганалар...  
Баганалар калды туры килеш...

9

Чыга иде капка төпләренә,  
Сөялмәде никтер баганага...  
Озата торды —  
Нәрсә дисең инде  
«Китәм, әнкәй», — дигән балаларга?!  
Син генәме —  
Сыерчыклар да бит  
Ел да энә бала очыралар.  
Очып китгеләр шул...  
Сыерчыклар  
Нигә болай чыр-чыр кычкыралар?  
Синең жаныңдагы хафалар да  
Бармы әллә алар тавышында?  
Чыккан бугай бергә чүкердәшкән  
Көннәр канатланып —  
Барсы шунда!  
Китә торды кошлар.  
И кошкайлар!..  
Баганалар ничә бушап калды.  
...Капка төбөндә ул —  
Моңнан торган  
Ялгыз баганага охшап калды.

10

Күпне күргән имән баганалар...  
Алар күрәсене кемнәр күрсен? —  
Шәһәрдәге балалары кайтып,  
Аналарын алып китте беркөн.  
Ярты авыл килде озатырга...  
Алай иткән булды, болай итте;  
Ниләр генә кичерелмәгән шул! —

Бөтенесен төяп алып китте.  
Төяп алып китте авыл ямен,  
Моңсу бушлык калды күнеллөрдө.  
Хәзрәттән калган баганалар —  
Юк, багана гына түгелләр лә!  
Утта янды, ачлыкларын күрдө,  
Кимсетелүләрне, сугыш жилен...  
Капка баганасы!  
Ул чакларда  
Син болай ук ятим түгел иден.  
Төрөк иден авыр елларына,  
Нинди жилләр сиңа кагылмады!  
Ак көенчә калды ләкин нигез,  
Бу капкага кара ягылмады...  
...Инде кергән бала-чага гына  
Чирәменнән нидер табып алды;  
Озак торды әле баганалар:  
Үткәннәргә капка ябык калды...

11

...Сьерчыклар килә торды һаман,  
Бу нигездә алар — дәвам иде;  
Ләкин бер яз нәүмиз калды кошлар:  
Баганалар инде ауган иде...  
Оча-куна эзләп йөрдө алар  
Ничә еллык газиз ояларын;  
Каян белсен кошлар, узган жәйдә  
Түтиләрен жирләп куйганнарын?!  
Бичаралар озак эзләделәр:  
Оя кирәк, оя — баганалар!  
Кая гына барып сыенсыннар —  
Ауганнар шул инде, ауган алар.  
Бу нигездә үскәннәрне эзләп  
Очсыннармы,  
Каян табаласың?  
Шәһәрләрдә алар торган өйнең  
Юк шул инде капка баганасы!  
Китеп барганнарның жанымы әллә  
Сьерчыклар? —  
Айкый жирне-күкне;  
Эзләр әле, эзләр, мескенкәйләр:  
Ауган баганалар илдә күпме?!  
Арта бара баганасыз жаннар...  
Кая барып, кемгә таянасы?  
Белми эзләмидер сьерчыклар —  
Кирәктер ул капка баганасы!..

## **Кайтып барган чакта Мөслимгә...**

Газиз әнкәй!  
Кош тоткандай булып,  
Китеп барган чакта Мөслимнән,  
Китеп барган чакта Мөслимнөрдән,  
Альпякычың салып өстеңнән,  
Жиргә жәеп намаз укыгансың,  
Теләк теләгәнсең син безгә:  
Экәйләре берүк суынмасын,  
Кайтарсын, дип, туган нигезгә.

Газиз әнкәй!  
Ут йотардай булып,  
Кайтып барган чакта Мөслимгә,

Кайтып барган чакта Мөслимнәргә,  
Үзәк өзеп искә төштең дә,  
Балачактагыча син житәкләп  
Алып киттең...  
Инде адашмам:  
Кыйбламын мин — туган туфрагымны  
Бүтән кыйблаларга алмашмам!

Газиз әнкәй!  
Күнелләрем жирсеп  
Йөргән чакта бүген Мөслимдә,  
Йөргән чакта бүген Мөслимнәрдә —  
Иман сеңгән туфрак өстендә,  
Синең жылың, назларыңны тойдым,  
Сөенчләрәңне. Кайгыңны —  
Жирдән киткән чакта урыныңа  
Калдыргансың туган ягымны...

## Ут аркылы сикерү

Сыер саклый язгы кичтә  
Жыен бала-чага,  
Коры-сары жыештырып,  
Көн дә учак яга.

Чатыр-чотыр яна учак,  
Ялкыннары биек.  
Чиратлашып ялкын аша  
Әй сикерә идек!

Кызык итә сикерүне  
Бары да ут аркылы:  
Ут булса да, юк бит аның  
Безне тотар кулы.

Бәрәп кала кайнар дулкын,  
Каш-керфекләр көя...  
...Ул чактагы утлар һаман  
Сүнми икән нигә?

Яна хәтер...  
Ут аркылы  
Сикерәбез һаман —  
Кемдер үтә, ә кемнәрдер  
Ут эчендә кала.

Аның саен калкына ут,  
Күтәрелә бара.  
Гомер биеклегә утны  
Йә, сикереп кара!..

## Әнкәйгә кайту

Инде юлга төштем бугай, дисәм,  
Тагын ялгыш... Тагын буталдым! —  
Гомерем буе сиңа кайтам, әнкәй,  
Тик һаман да кайтып житалмыйм.

Сабый жаннар каян аералсын:  
Хакыйкәт бар жирдә, ялган бар, —  
Күзебез дә ачылмаган килеш  
Безне синнән тартып алганнар.

Без синекә булмаганбыз, әнкәй,

Жылынсак та канат астыңда.  
Яратылганбыздыр гомерлек бер  
Хәсрәт итеп газиз башыңа.

Калдырмадың намаз-ниязыңны —  
Гамәлләрең безгә ят иде;  
Өйрәткәнең, имеш, хата синен,  
«Аларныкы» гына хак иде.

Балаларың берүк ятка бирмә,  
Туры юлга күндер, инандыр!  
Хода гына белә — ике иман  
Бер куышка ничек сыйгандыр?!

Агачыннан ерак төшми диләр  
Иде дә бит, болай, алманы,  
Безне ерак,  
ерак ыргытканнар...  
Кайта-кайта хәлләр калмады.

Күпме аналарның минем кебек,  
Балалары бүген юлдадыр.  
Кайталардыр...  
Каршы чык ла, әнкәй,  
Юл башына, яулык болга бер!

Бүтән беркем коткаралмаячак,  
Халкым жирдән мордар китәчәк —  
Табалмасак әгәр тамырларны,  
Әнкәйләргә кайтып житмәсәк...

\* \* \*

Бер яман сүз житкерделәр миңа...  
Эчкә йомдым аны, таратмадым,  
Жаным кара көеп янса-янды —  
Якты калды дөнъя, каралтмадым.

Жилләрне дә тыңлый белү кирәк —  
Колагыңа килеп, ниләр салмас!  
Каян иңә аклык жир йөзенә?  
Үзе каралмаган — аңлый алмас...

## Куш Чишмә

Печән чапты халык, урак урды,  
Ашлык сукты ел да шул төштә —  
Куш Чишмәдән эчтек.  
Нидер кушкан  
Кебек иде безгә Куш Чишмә.

Нидер кушкан — колак салмаганбыз.  
Бу малайлар нигә тискәре?  
Инде менә бер үкенеч йөри  
Күңелемдә минем, эчкәре.

Тыңламадык чишмә кушканны без,  
Әллә кая китеп олактык;  
Өйткәннәрен искә-санга сукмый,  
Әнкәйләрне күпме елаттык!

Аптырыйдыр чишмә, аптырыйдыр:  
«Ә үзләре миннән эчтеләр...»  
Болганып ла беттек бу дөнъяда —

Безгә дә бит балчык иштеләр...

Чишмәләрнең рәнжеше микән —  
Ни хәлләргә инде төшмәдек!  
Чишмә суы гына эчмәдек шул...  
Бигрәкләр дә әллә нишләдек.

Томаланып калган чишмәм елый  
Жаннарымда минем, тирәндә.  
Нигә тискәредер бу малайлар?! —  
Тазартасы менә ирләргә.

Алай сансыз булмас идем сиңа  
Урак урган жирдә — шул төштә,  
Жаннан беркөн бәрәп чыгарыңны  
Белгән булсам әгәр, Куш Чишмә...

\* \* \*

Әнкәй юксынган басулар,  
Әнкәй сагынган сулар... —  
Яз саен йөгереп кайтып,  
Яраңа ябасылар.

Тургай талпынган тугайлар,  
Күке кычкырган айлар... —  
Инде кошлар да гел аның  
Тавышы белән сайрар.

Әнкәй эзләгән гөлләрдер,  
Әнкәй иснәгән жилләр...—  
Әнкәң урынына кала  
Икән лә туган илләр!

## Өстән бикләнгән...

*Әлфиягә*

Өстән бикләп әнкәй эшкә китә.  
Синең белән өйдә калабыз.  
Бәрәннәр бар тагын —  
Яшь ягыннан  
Ерак түгел кебек арабыз...

Алар бары сөйләшмиләр генә,  
Кимен куймый уен дигәндә:  
Ишекле дә түрле чабышабыз...  
Ныклык кына бирсен идәнгә!

Ул чак безнең колак яфраклары —  
Бәрәннәргә булды имезлек.  
Үзебезнең юклык имезлеген  
Аларга да байтак имездек.

Тышта берәр тавыш ишетелсә,  
Йөгәрәләр дәррәү ишеккә,  
Сикерәләр,  
Бәрәп чыкмакчылар  
Ишекләргә алар ничек тә...

Эштән кайткач, чыгаргандыр әнкәй,  
Аналары белән кушкандыр...  
Ник соң эле һаман кычкыралар —  
Тавышлары ничә кыштандыр?!

Үсеп житеп таралмадыкмыни?  
Кычкырлар нигэ иртэн үк —  
Без бэрэннэр белэн гомерлеккэ  
Калдык мэллэ шулай биклэнеп?

Башларыңны орып кычкырсаң да  
Чыгып булмас: өстөн биклэнгән.  
Бәлки ачар иде —  
Әнкәй дә бит  
Кире кайтыр жиргә китмәгән...

Сукыр күздән яшь чыгасы диләр,  
Чынлап торып эгәр еласа.  
Юк, еламыйк, сеңлем,  
Юл тапмасмы —  
Жырлап карыйм эле булмаса...

## Тормыш

Ата-баба инде китеп беткән,  
Бабаларның да бабалары.  
Жир йөзөндә — балалары гына,  
Балаларының да балалары...

Кая таба карарга да белми,  
Нәкъ уртада басып калган кеше:  
Бала итеп, ата-баба итеп,  
Жавап көтә аннан бөтенесе...

## Печән чабу

Чалгы тотып яланнарда чыктым...  
Үлән өсләренә чыклар яткан.  
Печән чабу — теле авылымның,  
Сагындырган икән, тансыклаткан.

Бер тамчы да онытылмаган ул,  
Жиңел аңлашыла, сүзләр нигә?  
Изүемне чишеп, чалгымны бер  
Элеккечә янап жибәрим дә,

Сөйлә миңа, авыл, моң-зарыңны,  
Читкә китеп беткән кызларыңны.  
Селтәним дә, ялан түрләреннән  
Каерып алыым эле узганыңны!

...Әткәй печән чапкан жирләр бит бу,  
Яланаяк йөргән яланнарым...  
Үлән өсләрендә чыклар жем-жем —  
Энже булып калган заманнарың.

Печән чабу — теле авылымның:  
Ала кыеп, жиргә егып сала.  
Мин үзем дә беләм гаебемне,  
Чыраема берүк бәрмә сәнә!

Алдымдагы пакусымны чыгып,  
Чалгымны бер янап жибәрим дә,  
Уйларымны селтәп ташлыйм эле,  
Кендек каным тамган жирләремә.

Бу туфракта без бит жиләк идек,

Тансык идек аңа, кирәк идек.  
Суырып алып киткәннәр шул инде —  
Туган жирдә без бит йөрәк идек!..

Үлән өсләрендә чыклар жем-жем...  
Элек белмәгәнбез — хәзер белдем:  
Үткәннәргә чумып алалмыйсың,  
Төпләренә төшөп киткәч энжәң.

...Чалгымны бер янап жибәрим дә,  
Хәсрәтләрем минем монда сеңсен.  
Гажизлектән иза чиккән жаннар  
Туган туфрагыңның телен белсен!

\* \* \*

Гел кояшлы түгел дөнья:  
Бер елап, бер көлеп торам —  
Болыт артында һәрвакыт  
Кояш барын белеп торам.

\* \* \*

Ишетәм көзгә жылларда:  
«И улым... балакаем!..» —  
Ул каен — зират өстендә...  
Син кайда, Бала Каен?!

Кайда син, кайсы якларда?  
Кайда да жылдер инде...  
Каенга — каен язмышы:  
Жилбер дә жилбер инде!

Кайларда тамырлансаң да,  
Каеннар усақ булмас.  
Каенда — каен башлары:  
Кайгыдан бушап булмас...

Ишетәм, әнкәй, ишетәм —  
Жил генә кебек ара.  
Илдәге Бала Каеннар  
Давылга кереп бара.  
Давылга кереп бара...

## Түр инеш

Урман түрләреннән агып чыккан...  
Шуңа исем тапмый тор, имеш! —  
Тормыш үзе исем кушкан аңа  
Гади генә итеп: Түр Инеш.

Тора-бара «Түреш» булып киткән...  
Яшел ярга авыл төпләнгән.  
Шул ярларга кайтып, көмеш судан  
Сабый чагын эзли күп бәндән.

Табалмыйлар...  
Мин дә табалмадым.  
Сулар үрли һаман түргәрәк —  
Хәтерләрнең ерак түренәрәк...  
Авылдашлар белән бергәләп



Барып керәм урман түрлөрөнә.  
Түр Инештә яфрак тирбәлә:  
Үз-үзеңне танымаслык булсаң,  
Ул чакларга кереп йөрмә дә...

Яфрак булып кабат агып киләм.  
Инеш кала —  
түрдә, эчкәре.  
Аның суларында юынганныр  
Бу тормышта түбән төшмәде.

Бабайлар ук күңел түрлөрөнә  
Салып куйган: ансыз торылмас...  
Гомер буйларына агып яткан  
Инеше бар күңел — корымас...

## Алмалар

Алмалар белән сөйләшәм,  
Сорыйсы сүзем калган.  
Шунсыз мин алма битләрнең  
Серләрән аңлый алмам.

Алланып чыгалар икән,  
Эндәшсәң алмаларга:  
Бары алсу жил генә бит,  
Жил генә араларда.

Жырга әйләнергә тора  
Исеңә алган саен, —  
Сандугач моңы тамгандыр  
Бу якта алма саен.

Яшермә алмаларыңны,  
Алда, гомер, алда!  
...Таңнарда төшә алсулык —  
Алмалар бардыр алда...

\* \* \*

Сибеләм,  
Чыгам да сибеләм —  
Сәхрәдә чәчәкләр нихәтле!..  
Болар да кермәсә хәлеңә,  
Бирмәсә болар да сихәтне!

Тикмәгә кунмыйдыр бал корты —  
Баллыдыр. Миңа да баллы күк:  
Дөньяда жаныңны куяр жир  
Бары тик шушында калды күк.

Хәлемне аңлайдыр шикелле  
Гөлләрнең бу якта үскәне:  
Сибеләм,  
Чыгам да сибеләм —  
Ярый ла үзгәрми төсләре...

## Авыр булса булыр...

Казан урамында түгел бугай,  
Мин барыбер шунда — авылда.

Еллар белән тарткалашты бит ул  
Бирмәс өчен безне давилга.

Теле барып кем әйталыр иде,  
Сабый гомер ятим үтә, дип:  
Соң бит безне шомырт агачлары  
Жәйләр буе йөртте күтәрәп.

Алып калган,  
Читкә жибәремәгән —  
Жаннарыңны шунда калдырган:  
Әнкәң урынына көзгә урман  
Сабыр гына яба ал юрган.

Озак итеп Айга карап торам.  
Ул да миңа карый торгандыр;  
Аерылмас авылдашлар бит без, —  
Танийдыр ла,  
Таний торгандыр!..

Теле барып кем әйталыр икән,  
Гомерләре читтә үтә, дип:  
Авыр булса булыр,  
Авылымны  
Кая барсам йөртәм күтәрәп...

\* \* \*

Су буенда казлар төзәтә, ә  
Уйнап туйганнар да инештә.  
Ап-ак булып эзерләнә алар,  
Эзерләнә туйлар килешкә.

Агымсуда таллар чәч юалар...  
Усакларда — алсу намазлык:  
Гамәл-гыйбадәткә талганнардыр,  
Илгә-көнгә теләп тазалык.

Бндыр артларында йокымсырап,  
Кибән-кибән жәйләр утыра.  
Күчмә кошлар күккә шигырь яза,  
Яза алар —  
Укы-укыма!..

Ә мин каләмемне куеп торыйм:  
Акын барда телең тый, диләр...  
Синамы соң инде бу дөньяда  
Ул көзләргә житү, и юләр!..

Бәрәкәтле сулыш тараладыр  
Дулкын-дулкын булып инештә.  
Мәңгә шулай эзерләнә жиһан  
Яңа жаннар жиргә килешкә...

## Эчтәлек

Син икән, Туган жирем!..

### ГОМЕР САНДЫГЫ

Игенче турында баллада

Көй

Таныш шәүлә

«Күзеңнән моңсулык сирпелә...»

Ак яулык

Шелтә

«Елгаларның башы — чишмәләрдә...»

Сабантуй

«Төркем-төркем кошлар күтәрелде...»

«Иңнәрендә — сары толымнары...»

«Сулар булып актым туган яктан...»

Жил

Алма исе

«Балачакта бары да ерак була...»

Иярдән егылган малай күк...

Ә бәбкәләр һаман яшел...

Арыш кыры

Икмәк

Әлли-бәлли...

Төнбоеклар

«Агач башлары шаулыдыр...»

Болын

Көзгә торналар

Авыл картлары

Соңгы ат

«Авырлыктан түгел, сабырлыктан...»

«Үрләде таң офык читләреннән...»

Урман

«Япа-ялгыз яланнарда йөрим...»

«Тирәләре яшел үлән...»

Туган як жиленә

«Жир-суларым иркән сулап ята...»

Гомер

«Карлар эреп бетә бугай инде...»

Ай

Кайда син, гармун?

Сагыну

Кибәнче картлар

Өянкеләр

Гомер сандыгы

Сулар ага

### ЧИШМӨНЕ САГЫНУ

Өй өмәсе

Әнкәй жырлый

— Ә-ә-әү!

Ялгызлык

«Тын белән жылыталармы...»

Көз

«Кыйгак-кыйгак...»

Бусага

Чакыру

Авылым юкәләренә

«Бала чагым. Өле һичнәрсәм юк...»

Алма әби

«Назларыңда — әнкәй мэхәббәте...»

Салават күпере

Чишмәне сагыну

Каз кычкыра

«Безнең якка таба янгыр узды...»

Авыл музееңда

Минем туган якларымда

Иске нигез өстендә уйлану

Әбиләр чуагы  
«Ышанасы иде шуна...»  
«Өле генә зәңгәр язлар иде...»  
Тел ачкычы  
«Кайгырдың син, әнкәй, авырсақ та...»  
«Күчтәнәчләр төме телемдә...»  
Сабантуй булып узган мәйданда  
1984 ел жәе кигәвененә  
«Кибеп бара гөл сабагы...»  
Нур булып калыккансың...  
Каеннарға  
Миләш  
«Зәңгәр күкләр, каурый болытлар...»  
Очу  
Таң суы  
Өй салу  
Нәсел агачы  
Кояшны каршылау

#### ГӨЛЛӘР ИСӘН...

Гөлләр исән...  
«Болынарда күбәләкләр ...»  
«Бигрәк озак тоела иде безгә...»  
Йөгәрмәктә кеше...  
Бүре баласы  
Авыл  
Кояш  
Авылым көзе  
Көзгә чакыру  
Чишмә  
«Туган ил киң: жәелгән ул...»  
Капка ачу  
Көз  
Сөю фасылы  
Көзгә (поэма)  
«Барыбыз да — ата балалары...»  
Кесәдәге жил  
«Баш очында күкләр нинди тирән...»  
Бакчамдагы ак самавыр...  
Тургай  
Авыл карчыклары  
Авыл жаны (поэма)  
Язгы хатирә  
Кичке уен  
Мокамай  
Каен  
«Жилләргә кушылып жырлама...»  
Көй эзләү (поэма)  
Каравылда  
Капка баганасы турында баллада  
Кайтып барган чакта Мөслимгә...  
Ут аркылы сикерү  
Әнкәйгә кайту  
«Бер яман сүз...»  
Куш Чишмә  
«Әнкәй юксынган басулар...»  
Өстән бикләнгән...  
Тормыш  
Печән чабу  
«Гөл кояшлы түгел дөнья...»  
«Ишетәм көзгә жылләрдә...»  
Түр инеш  
Алмалар  
«Сибеләм...»  
Авыр булса булыр...  
«Су буенда казлар төзәтенә...»

Литературно-художественное издание

**Аюп Харрас**  
(Аюпов Харрас Гильмегаалиевич)

## **Прыжок через огонь**

Стихи, поэмы

Казань. Издательство «Магариф». 2004  
На татарском языке

Әдәби-нәфис басма

**Әюп Харрас**  
(Әюпов Харрас Гыйльмегаалиевич)

## **Ут аркылы сикерү**

Шигырьләр, поэмалар

Редакторы *Л. Ә. Гыйззәтуллина*  
Бизәләш редакторы *Л. С. Золондинова*  
Техник редакторы *Ә. С. Трофимова*  
Компьютерда биткә салучысы *Ә. Р. Ильина*  
Корректоры *Г. Р. Ногманова*

Оригинал-макеттан басарга кул куелды 22.11.04.

Форматы 70x84<sup>1/32</sup>. Офсет кәгазе.  
Офсет басма.

Шартлы басма табагы 6,0+форз. 0,13.

Нәшер-хисап табагы 5,08+форз. 0,21.

Тиражы 2000 д. Заказ К 4/32.

«Магариф» нәшрияты.  
420111. Казан, Бауман урамы, 19.  
Тел./факс (8432) 92-57-48.  
<http://magarif.kazan.ru>  
E-mail: [magarif@mail.ru](mailto:magarif@mail.ru)

ДУП «Полиграфия-нәшрият комбинаты».

420111. Казан, Бауман урамы, 19.